
शरतूचंद्र चटर्जी (1876 - 1938) नामनेचे बंगाली कथाकार आनी 
कादंबरीकार. बंगाली कादंबरीच्या मळार तांकां खूब नामना लाबली. तांचो 
जल्म बंगालांतल्या एका खेड्यांत मध्यमवर्गी कुटुंबांत जालो. साहित्याचें दायज 
तांकां तांगेल्या बापायकडल्यान लाबलें. मुळावें शिकप घेतना तांचें लक्ष 
शिक्षणापरस भायल्या गांवगि-या वातावरणांतूच रमतालें. घरची अर्थीक परिस्थिती 
दुबळी आशिल्ल्यान उंचेल्या शिक्षणाक ते वंचीत जाले. जिवितांत आयिल्ठे 
निरशेवणेखातीर 1900 वर्सा ते संन्याशी जाले आनी भ्रमंती करूंक लागले. 
दोळे आनी संवेदना आशिल्ले मन Sad दवरून तांणी समाजांतल्या सगळ्या 
थरांतल्या लोकांची जीण लागसून नियाळळी. पिडित, उपेक्षित, शोशीत, वंचित 
अशा भारतीय समाजाची आनी त्या काळाच्या हिंदू बायलांची दुःखां तांणी 
पळयलीं आनी तातुंतल्यान ard साहित्य निर्माण जालें. बापायल्या मर्णाउपरांत 
सन्याशाची वस्त्रां भिरकावन तांणी परतून कौटुंबिक जीणेची जापसालदारकी 
आपणायल्ी. 


उद्येग-वेवसायाच्या निमतान ते कलकत्ता सोडून ब्रम्हदेशांत गेले. चौदा 
वर्सांनी परत कलकत्याक येवन मागीर थंयच रावले आनी मुखावयली सगळी 
जीण साहित्याचे सेवेक ओंपली. 


पिरायेच्या सतराव्या वर्सा तांणी बरोवपाक आरंभ केलो. 'बडेदिदि' हे 
तांगेल्या पयले नवलकथेन वाचप्यांचें लक्ष ओडून घेतलें. 1914 ते 1919 
ह्या काळांत तांणी जायत्यो नवलकथा बरयल्यो, त्यो उजवाडा आयल्यो आनी 
गाजल्यो. “बिरज बहू”, “परिणिता”, 'बिंदूर छेले', 'पंडित', 'मोशाय', 'मेजदिदि', 
Aa, 'काशीनाथ', ‘चरित्रहीन’, ‘ear’, 'गृहदाह', 'छवि', 'देनापोओना', 
“हरिलक्ष्मी', 'पथेर दाबी', 'नवविधान', 'नारीर मूल्य’, 'शेष प्रश्न', “स्वदेश 
ओ साहित्य”, 'विप्रदास' अश्यो तांगेल्यो रचना. 


शैलीन, मार्मिक आनी सहृदयपणान करपी दुसरो कादंबरीकार भारतीय साहित्यांत 
जावंक ना असो शरदबाबूंचो लौकिक आसा. पतित बायलांच्या भावभावनांचे 
दर्शन साहित्यांत घडोवपाचें कसब तांकां बरें सादलें. बंगाली साहत्याचें पोरणें 
लेखनतंत्र कडेक सारून तांणी आपणाल्या स्वतंत्र अशा तंत्राची आनी शैलीची 
बुन्याद घातली. तांगेल्या भौतेक कादंबऱ्याचे अणकार भारतीय भाशांनी जाल्यात. 


मराठी भाशेंत मामा वरेरकर हांणी शरदबाबूंच्यो भौतेक कादंबर्‍यो 
मराठीत अणकारीत केल्यो. गोंयातल्या कोंकणी वाचकांची भूक मामा वरेरकरांच्या 
मराठी अनुवादांनी भागयली म्हणल्यार जाता. 


कोंकणींतले आदले पिळगेंतले एक लेखक श्री. नरेंद्र कामत हांणी 
शरदबाबूंचे कांय साहित्य अणकारित केलां. तातूंत “अबुध्दी', 'मदली भयण', 
आनी 'बिंदूलो बाबू” ह्या तीन नवलिकांचो आस्पाव आसा. आयज ह्यो तिनूय 
नवलिका स्वतंत्र वेगवेगळ्या तीन पुस्तकांनी उजवाडाक येतात. 


अणकारपी शरी. नरेंद्र कामत स्वतः कोंकणी मराठी भाशेंत बरोवपी एक 
सिध्दहस्त लेखक आसात. तांगेली “पारजातफुलां', 'देवाची करणी”, 'म्हापुरूस', 
'माणकां-मोतयां', ‘काणी एका रलाची', 'देखदिण्यो काणयो', 'वांकडे म्हेडीक 
वांकडे नेम”, अशीं पुस्तकां उजवाडाक आयिल्लीं आसात. 

तांणी अणकारित केल्लो 'अबुध्दी', 'मदली भयण' आनी 'बिंदूलो बाबू' 
ह्यो नवलिका कोंकणी वाचप्यांक मानवतल्यो अशी आस्त आसा. 


पुंडलीक नायक 


अध्यक्ष 


गोवा कोंकणी अकादेमी 


। 


उपेक्षित समाजाचें भायलें आनी भितरलें चित्रण, मन वेधून घेवपी | 











कुंड्याचो Hist करून दळदिरांतले दीस धुकलीत धुकलीत, किशनचे 
आवयन ताका बारा वर्सांचो केलो, आनी ताची चिंता काडटां काडटां एक दीस 
ती मरून गेली. किशन सामको उबंत पडलो. उबो रावपाइतलोय जागो ताका 
त्या गावांत उरलोना. 


तागेली लग्न जाल्ली व्हडली सवतीभयण पयशेकान्न आशिल्ली, म्हणून 
लोकांनी म्हळें - 


किशन तूं तुगेले व्हडले भयणीगेर वचून राव. तीं सावकार मनशां 
आसात. थंय तुका कांय उणें पडचेंना. सुखांत रावतलो तूं थंय! 


आवयच्या दुख्खान रडून रडून किशनाक जोर भरलो. तातुंतल्यान 
निवळटकच ताणें भीक मागून तिचें श्राद्ध वाडलें, आनी आपले तुळतुळीत केल्ले 
तकलेचेर एक लहानशी पोटली घेवन तो आपले भयणीगेर राजघाटाचेर पावलो. 


सगळी खबर आयकतकच आनी तो कित्याक आयला हें जाणा जातकच, 
किशनाचे भयणीच्या आंगाक उजो पेटिल्लेभशेन जालो. तूं आपल्या भुरगेबाळांसयत 
थंय सुखांत आशिल्ली. ही आनी खंयची नसती पिडा आयली अशें तिका जालें. 


गावांतलो एक म्हातारो म्हालो, जो किशनाक वाट दाखोंवक आयिल्लो, 
ताका तिणें चार तिखीं sad सांगलीं आनी म्हळे, 'हांगा गिळपाक हाडला gà 
ह्या म्हगेल्या नात्यांतल्या मनशाक? आनी मागीर आपले मेलले सवती आवयक 
दुशण दिवन म्हळें, 'अवचिन्न! जिवी आशिल्ली तेन्ना एकदांय खबर घेतलीना, 

आतां मरतकच पुताक धाडून खबर घेता! चल बाबा चल! परकी भुरग्याक 
घेवन वच! हें सगळें लचांड म्हाका नाका!' 


म्हाताऱ्याची किशनाचे आवयचेर खूप भक्‍ती आशिल्ली. तिका तो 
“आवय' म्हणून उलो मारतालो. म्हणुनूच इतलीं HIS उतरां आयकून घेवनूय तो 
फाटीं सरलोना. ताणें काकुळटेन म्हळें, 'भयणी, तुगेल्या घरांत लक्षुमी वावुरता. 
कितलेशेच मानाय आनी वावराड्यो आसात, येणार वचणार पावणे आसात. 
कुत्रे आनी माजरां तुगेल्या घरांत पोट भरतात. हो भुरगोय मूठभर शीत जेवन 
भायर न्हिदतलो. तुका तेचो इल्लोय तरास जावंचोना. खूप सादो आनी समजीकायेचो 
आसा भुरगो. भाव म्हणून दवरू नाका. पूण गरीब आनी दुखी असो एक 
बामणाचो भुरगो समजून घराच्या खंयच्याय कोनशाक ताका इल्लो जागो दी!' 


असले TAM पोलीस लेगीत विरगळटलो. कदम्बिनी जाल्यार एक 
बायलमनीस. ती त्यावेळार वगीच रावली. किशनाक कुशीक व्हरून म्हाताऱ्यान 
शाणेपणाचीं दोन उतरां सांगलीं, समजायलो. आनी पुडव्याच्या शेवान दोळे 
पुशीत तो थंयसून गेलो. 


किशनाक आलाशिरो मेळळो. 


कदम्बिनीच्या घोवाचो तांदळाचो आनी हेर कइणाचो पसरो आशिल्लो. 
जेन्ना तो दनपारच्या बारा वरांचेर घराकडे आयलो, तेन्ना ताणें किशनाकडेन 
FRA नदरेन पळेत विचारलें, El आनी कोण?” 


कदम्बिनीन कुसक्या उतरांनी So, 'तुमगेल्या नात्यांतलो आसा! मेवणो! 
चलात, हाका खावंक जेवंक घालून मनीस करात! तुमगेलो सर्ग सोपो जातलो.' 


नवीनान आपले सवती मांयचे मरणाची खबर आयकल्ली. सगळे 
समजतकच ताणें ed, ‘at आसा! बरो कुळकुळीत आनी देखणोय आसा! 


'कुळकुळीत कित्याक नासतलो? बापायन जो पयसो अडको दवरलेलो, 
तो सगळो ते काळमुखेन हाच्या पोटांत घालो. म्हाका एक दिडकी लेगीत 
दिलीना!' बायलेन तिडक उक्तावन म्हळें. 


मदली भयण / 8 


di a ES 


Y 


| 


हांगां हें सांगपाची गरज पडचिना, तागेल्या बापायची धनदौलत म्हळ्यार, 
कोलवाची एक खोप आनी दारांत आशिल्लें एक लिंबाचें झाड. ते खोपींत ती 


` राणाव तोंड लिपोबन जगताली आनी झाडावयले लींबू विकून आयिल्ल्या पयशांनी 
भुरग्यांची शाळेची फी भरताली 


नवीनान राग गिळीत म्हळें, 'बरी गजाल!' 


बरी न्हय जाल्यार कितें वायट आसा? तुमगेलो थाटाचो सोयरो असो 
ताका दवरचो पडलो? म्हगेल्या पोंचू गोपाळाक एकवेळ वाडलोना जाल्यार 
चलत, पुणून हागेली एक वेळची खावड चूकत जाल्यार सगळ्या गावांत शी थू 
जालेबगर रावतली?' इतलें म्हणून कदम्बिनीन शेजारच्या दुसऱया घराच्या उगडें 
आशिल्ल्या एका जनेलाकडे रागान पळेलें. तें घर तिगेले मदले जावेलें, हेमांगिनीलें 
आशिल्ले. 


येदो वेळ किशन लजेन तोंड सकल घालून सालाच्या एका कोनशाक 
SA आशिल्लो. कदम्बिनीन कोठयेचे कुडींतसून एके नाल्लेंत थोडें तेल हाडलें 
आनी ताच्या फुड्यांत दवरून o, “आतां फटीचीं दुकां गळोवपाची गरज ना! 
चल, तळयेर वचून न्हावन यो! तुका उटणें साबू बी रावपाची सवंय ना मूं?” 
उपरान्त तिणे घोवाक उलो मारून म्हळे, GH न्हावंक वतले तेन्ना ह्या 
बाबासायबाकूय घेवन वचात बरोबर! बुडत बिडत जाल्यार वतना हातांत बेडयो 
पडटल्यो!' 


किशन जेवंक बशिल्लो. ताका शीत इल्लें चड जाय आसतालें. तेभायर 
काल दनपारच्यान ताणे कांयच खावंक नाशिल्लें. ताका लागून ताटांतलें सगळे 
शीत सोपलें तरी ताची भूक भागलीना. नवीन लागींच बसून जेवतालो. ताच्या 
लक्षांत आयलें तशें ताणे बायलेक म्हळे, 'किशनाक आनीक थोडें शीत वाड! 


'वाडटां!' अशें म्हणून कदम्बिनी उठली आनी Tae भरिल्लें एक 
तोपूल तिणें तागेल्या ताटांत वतयलें, आनी व्हडल्यान हांसून म्हळें, € चडूच 
जालें आं! सदांच हाका इतलें जेवण घालचें जाल्यार, आमगेलो सगळो धंदो 
चौपट जावपाक वेळ लागचोना. सांजेवेळा दोन मण मोठे तांदूळ धाडात; 

नाजाल्यार थंद्याचें दिवाळे वाजतलें सांगतां पयलींच!' 


काळजाक लागपासारकीं तीं उतरां आयकून किशनान आपलो चेरो अदिकूच 


सकल केलो. तो आपले आवयचो एकलोच भुरगो आशिल्लो. तागेले आवयगेर 
ताका बारीक तांदळांचें शीत मेळटालें काय कितें हें आमकां खबर ना, पुणून 
पोटभर जेवपाक लागून मात ताका तकली केन्नाच सकल घालची पडूंक नाशिल्ली. 
पोटभर जेवन लेगीत आनीक इल्लें शीत वाडपाची तागेले आवयची उमेद तो 
पुराय करपाक शकनाशिल्लो, पतंग घेवपाक तिणे पयशे दिवचे म्हणून दोन घास 
चड जेविल्ल्याची अजून ताका याद आसा. तिणे चड वाडिल्लें सगळें शीत 
सोंपोवन ताणें तिचेकडल्यान पयशे उठयल्ले. | 


तागेल्या दोनूय दोळ्यांतल्यान दुकां गळून तीं ताटांतल्या शिताचेर पडूंक 
लागलीं आनी तें शीत तो मान सकल घालून मोन्यानी जेवंक लागलो. भयण 
पळेत म्हण हातान दुकां पुसपाचें लेगीत ताका धाडस जालेंना. थोड्याच वेळापयलीं 
ताणें तिचेकडल्यान 'फटीचीं दुकां गळयतां' अशें म्हणून तोमणो खाल्लो. त्या 
तोमण्याफुडें आवय मेल्ल्याचें दुख्ख म्हळ्यार कितेंच नाशिल्लें. 


दोगांय भावांनी आपलीं जाण्टेल्याचीं घरां तांचेभितर वांटून घेतिल्लीं. 


तेंकुनच आशिल्लें माळयेचें घर मदल्या भावाचें-बिपिनाचें आशिल्ले. धाकटो 
भाव खूप पयलीं मेल्लो. बिपिनूय तांदळाचो आनी कइणाचो वेपार करतालो. 
परिस्थिती बरी आशिल्ली. पुणून भावाइतली न्हय. तरीकय ताचें घर दोन 

माळ्यांचें आशिल्ले. मदली सून शारांतली आशिल्ल्यान वावराडे-वावराड्यो सांबाळून, 
चार लोकांक खावोवन पिवोवन मजेत रावप पसंत करताली. ती पयशे सांबाळून 


, दळदिऱयाभशेन रावना म्हणून चार वर्सांपयलीं दोगूय जावो झगडून कुशीक 


MEN. ताचे उपरान्त खूपशे फावटीं झगडीं जाल्लीं आनी मिटिल्लींयबी. पुणून 
खरेपणाचो एकचार मात केन्नाच जालोना. हाका कारण व्हडली जाव कदम्बिनी 
आशिल्ली. ती भितल्ले गांठीची आशिल्ली, आनी तिका बरेभशेन खबर आशिल्ले, 
फुटिल्लीं मडकीं केन्नाच जोडूंक जायनात. पुणून मदली सून बऱ्या अंतस्करणाची 
आशिल्ल्यान ती आपले जावेभशेन येवजूंक लेगीत शकनाशिल्ली. 


झगड्याक सुरवात मदलीच करताली हें खरें आशिल्ले. YA मागीर तें 
मिटोवपाक, जेवोवपा - खावोवपाक तीच फुडाकार घेताली. आनी मागीर एक 
दीस ल्हवूच येवन जावेच्या Sa बसताली. तिचे Wa धरून पायां पडटाली. 
रडून बिडून चूक मागताली, तिका घट्ट धरून घराकडे व्हरताली. अशेतरेन इतलीं 
वर्सा गेल्ली. 


आज तीन-साडेतीन वरांचेर हेमांगिनी आपले जावेल्या घराकडे पावली. 
बांयचे म्हऱ्यांतूच आशिल्ल्या एका फातराचेर बसून किशन खूपशे कपडे IA 
लावन उमळटालो. कदम्बिनी पयस उबी रावून, 'थोडो शाबू लावन कपडे चड 
निवळ करपाची कळाशी' ताका शिकयताली. मदले जावेक पळेनाबरोबर तिणे 
बेगिबेगीन म्हळें, “आरे देवा, हो पोर कसले हळशिकावणे कपडे घालून आयला 
पळेयात!” 


गजाल खरी आशिल्ली. किशनाल्या असलें तांबडे देगेचें हळशिकावणे 
पुडवें न्हेसून आनी वालो Gan उडोवन कोणूच सोयऱर्‍यांगेर वचना. तें निवळ 
pega जाय आशिल्ले. पुणून आज मडवळ येवंक नाशिल्ल्यान कदम्बिनील्या 
Yard - पोंचूगोपाळाले आनी तिगेल्या घोवाचे कपडेय निवळ करप गरजेचें 
आशिल्ले. किशन तेंच करतालो. ते कपड़े कोणाचे हे हेमांगिनीन रोखडेच 
वळखलें; पुणून ताचो उच्चार करीनासतना तिणे म्हळें, “दिदी हो भुरगो कोण 
गे?' 

आपल्या घरांत बशिल्लेकडेन हेमांगिनीन सगळ्यो गजाली आयकल्ल्यो 
जावेक फाटींफुडें येतना पळोवन तिणें परतून म्हळे, भुरगो खूप सुंदर आसा 
हाचो चेरो सामको तुजेमाणकीच दिसता दिदी. तुगेले आवयचे वटेनचो बी कोण 
आसा!” 


कदम्बिनीन सुकिल्ल्या ताळ्यान ed, 'हय! म्हगेलो सवतीभाव आसा! 
आरे किशन, तुगेले मदले भयणीक नमस्कार तरी कर मरे! राम राम! कितलो 
अडाणी भुरगो! जाण्ट्यांक नमस्कार करूंक जाय इतलेंय शिकयलेंना पोरा तुका 
तुजे आवयन मरचे पयलीं?' 


किशन बेगिबेगीन कदम्बिनीचे पांय धरूंक वतालो इतल्यांत ताका धपकायत 
तिणे म्हळें, “आरे मेल्ल्या, सामकोच माल्लूक आनी et जाला काय कितें रे तूं? 
कोणाक पांया पडूंक सांगलां, आनी तूं कोणाक पांया परडटां?' 


खरें म्हळ्यार, हांगासर येतसावन तिरस्कार आनी खिणाखिणाक अपमान 
हांचे घण तकलेर पडिल्ल्यान किशनाचो मेंदू जाग्यार उरूंक नाशिल्लो. कदम्बिनीन 
धपकायतकच सुद्दीर येवन तो हेमांगिनीचे Said गेलो आनी तिच्या पांयांकडे 
ताणें माथें व्हेलें, इतल्यांत तिणे ताच्या हाताक धरून ताका उठयलो आनी ताचे 
खाडकेक अपूरबायेन हात लावन आशिर्वाद दीत रहें, “पुरो पुरो, आसूंदी 
भावा! पावलो म्हाका! तुका चड आयुश्य Aq!’ 


किशन पिशांभशेन तिचेकडेन पळयत रावलो. ह्या संवसारांत अशेतरेन 
उलोवपी मनशां आसात हाचेर ताचो विस्वासूच बसलोना. 


भ॑यान 'बावडो' जाल्लो ताचो. चेरो पळोवन हेमांगिनीचें काळीज सामकें 
हाल्लें, आनी भितरल्यान रडपाचो उमाळो येताशें दिसलें, ती आपणाक सांबाळूंक 
शकलीना. त्या अनाथ भुरग्याक तिणें म्हऱ्यांत ओडलो आनी काळजाकडेन घट्ट 
धरून ताचो घामान भरिल्लो चेरो तिणें आपल्या पदरान पुसलो. तिणें जावेक 


म्हळे, 'हें कितें दिदी, हे इतले कपडे हाच्यान उमळूक जातले? वावराडेक 
सांगलेंना qa?” 

तें आयकून कदम्बिनी थंयचे थंयच सुकली. तिका कितें उलोवचें तेंच 
कळळेंना. पुणून रोखडेंच तिणें आपणाक सांबाळून घेतलें. आनी म्हळे, 'जावूबाय, 
हांव fed तुजेसारकी सावकान्न न्हय धा-वीस वावराड्यो सांबाळूक! 
आमच्यासारक्याच्या घरांत.' 


तिगेलें सांगून सोपचे पयलींच हेमांगिनीन आपल्या घराचेवटेन तोंड करून 
उलो मारलो. “उमा, शिब्बूक मातसो हांगा धाड पळोवया बाय! मातसो येवन 
देराले आनी पोंचूले कपडे उमळून सुकत घाल म्हणजे!' 


मागीर तिणें जावेक 3, “आज सांजेवेळा किशनाक आनी पोंचूगोपाळाक 
जेवणाक म्हगेर धाड! शाळेतल्यान येतकच रोखडेच धाड! आतां हांव हाका 
घेवन बतां!' 


मागीर तिणें किशनाक म्हळें, किशन हिजेभशेन हांवूय तुजी भयणूच आं! 
चल म्हजेबरोबर यो!” अशें म्हणून ती किशनाच्या हाताक धरून ताका घेवन 
गेली. 


कदम्बिनीन कांयच म्हळें ना. वयल्यान हेमांगिनीन मारिल्ले तोमणे तिणें 
मोन्यानी सोसले. कित्याक म्हळ्यार, किशनाक आनी पोंचूक जेवणाक आपोवन, 
जून म्हयन्यांतलो दोन जेवणांचो खर्च तिणें उणो केल्लो. कदम्बिनीक पयशांपरस 
चड अशें संवसारात कांयच दिसनाशिल्लें. 

सांजेवेळा भुरगीं परतीं येतकच कदम्बिनीन विचारलें, 'कितें रे किशन, 
थंय खावपाक कितें कितें आशिल्लें?' 

gar’ किशनान लजत रहें. 

'कित्याबरोबर खाली? 

TR आशिल्ले, संदेश आशिल्ले, गुलाब...” 

'नुस्त्याचो तकलेकडलो HSH! कोणाल्या ताटांत वाडिल्लो?' 

कदम्बिनीलो प्रश्न आयकनाफुडें किशनाचो चेरो सामको Sagal जालो. 


खाटकाफुडें हातपाय बांदिल्ल्या जनावराची जी आवतिकाय जाता तशीच ताची 
जाली. 


तो सांगपाक फाटीं फुडें येता हें पळोवन कदम्बिनीन परतून विचारलें, 
'तुगेल्या ताटांत वाडिल्लो मूं?” 


आपलेकडल्यान SEA चूक घडिल्लेभशेन किशनान तकली सकल घाली. 


लागींच वारांदाचेर बसून नवीन विडी ओडटालो. ताचेकडेन पळोवन तिणें 
व्हडल्यान So, ‘आयकलां मूं?' 

नवीनान फकत E म्हळें आनी तो परतून विडी ओडूंक लागलो. कदम्बिनीन 
रागान म्हळें, 'ही पोंचूली सख्खी काकी. पुणून तिगेलो वेवार पळेलो मूं? पोचूंक 
तकलेचो कुडको आवडटा म्हणून तिका खबर ना? मागीर तागेल्या ताटांत 
वाडचो सोडून तिणें अशेतरेन तो वाट लायलो.' मागीर तिणें किशनाक e, 


TI संदेश आनी रसगुल्ले पोट Gear खाल्यात जातले न्हय? जल्मांत केन्ना 
. पळोवंक नाशिल्ले म्हणून म्हणटां.' 


'जाका इल्लेंशें शीत वाडल्यार पुरो, ताका पुरी आनी संदेश कित्याक? 
हांव पयलींच सांगतां. मदले जावेन किशनाची वाट लायलीना जाल्यार तुमी 
म्हाका सुणे म्हणात!' घोवाकडे पळेत ती बडबडूंक लागली. 

नवीन ओगीच रावलो. कदम्बिनी आसतना मदली सून किशनाची वाट 
लायतली, ही गजाल ताका विस्वास दवरपासारकी दिसँलीना. खरें म्हळ्यार ते 
बायलेचो आपणाचेरूच विस्वास नाशिल्लो. आपूण एक सादी बायल, आपणाक 


.कोणूय फटयत असो तिणें आपणाभितरूच समज करून घेतिल्लो आनी ते 


खातीर ती आपल्या सवतीभावाक मातूय मेकळेपण दिनाशिल्ली. ताका चडांत 
चड़ दामून दवरूक सोदताली. 


दुसऱ्या दिसा दोनांतलो एक मानाय उणो जालो. नवीनाल्या पसऱयार 
आतां किशन काम करूंक लागलो. थंय तो तांदूळ जोखतालो, विकतालो आनी 
चार पांच मैल भोंवून कइणाचीं सेंपलांय हाडटालो. आनी नवीन जेन्ना दनपारची 
जेवणाक घराकडेन येतालो, तेन्ना पसरोय चलयतालो. 


दोन दिसांउपरान्तची गजाल. नवीन जेवन आनी एक न्हीद काडून परतून 
quan गेलो. तीन वरां जाल्लीं. तो तळयेर न्हावन येवन पळयत जाल्यार भयण 
न्हिदिल्ली. ताका सामकी कडकडून भूक लागिल्ली. त्या वेळार तो वागाच्या 
तोंडातलें अन्न लेगीत ओडून काडीत आशिल्लो. पुणून भयणीक उठोवपाचें 
धाडस मात ताच्यान जालेंना. 


वासरेच्या एका कोनशाक बसून भयणीच्या उठपाची तो वाट पळेतालो. 
इतल्यांत ताच्या कानार उलो आयलो, 'किशन!' तो आवाज ताच्या कानाक 
गोड लागलो. ताणें तकली वयर करून पळेलें. मदली भयण आपले माळयेच्या 
जनेलाकडेन उबी आशिल्ली. किशनान एकदां तिचेकडे पळेलें आनी मान सकयल 
घाली. थोड्या वेळान हेमांगिनी सकयल आयली, आनी ताच्या फुड्यांत उबी 
रावून तिणें म्हळें, 'तूं ह्या दिसांनी दिसुकूंच ना मरे किशन! हांगा ओगीच सो 
कित्याक बसला?' 


एकेवटेन भुकेन पोटांत कावळे रडिल्ल्यान रडूंक येतालें, आनी ताचेर 
मायेचीं उतरां कानार पडनाफुडें ताचे डोळे व्हावूंक लागले. ताणें कांयच जाप 
दिलिना. तकली सकयल घालून तो ओगीच बसलो. 

मदले काकीचेर सगळींच भुरगीं माया करतालीं. तिगेलो आवाज कानार 
पडनाफुडें कदम्बिनीची धाकली चली भायर आयली आनी किशनाक पळोवन 
तिणें व्हडल्यान म्हळें, 'किशनमामा, तुगेलें जेवण भितर धांपून दवरलां. चल 
जेवन यो! आई जेवन न्हिदल्या.' 


हेमांगिनीन अजापान विचारलें, ‘किशन अजून जेवंक ना? ठुगेली आवय 
जेवन न्हिदली? किशन आज इतलो वेळ कित्याक जालो रे तुका?' 


किशन मान सकयल घालून बसुनूच रावलो. त्याच्या वाट्याचें टुनीन 
ara. 'मामाक सदांच इतलो वेळ जाता. बाबा जेन्ना जेवन VAI वता 
तेन्ना तो जेवंक येता!” 


किशनाक पसय्यार कामाक लायला हें हेमांगिनीक समजलें. कदम्बिनी 
ताका फुकट खावंक दिवचीना हेंवूय तिका खबर आशिल्लें. पुणून ताचेकडल्यान 
अशें मरम्हणसर काम करून घेत म्हणपाची मात तिका कल्पना नाशिल्ली. भुकेन 
सामको निर्शेल्ल्या त्या भुरग्याकडेन पळोवन तिचें काळीज सामकें कळवळळें 
आनी तिच्या दोळ्यांतल्यान दुकां गळूंक लागलीं. पदरान दोळे पुशीत ती घराकडेन 
गेली आनी दोन मिण्टां उपरान्त हातांत दुदान भरिल्ली एक चेमली घेवन 
आयली. पुणून रानचेकुडींत पावनाफुडें तिचें आंग थरथरलें आनी ती फाट 
करून उबी रावली. 


किशन जेवंक नाशिल्लो. पितुळच्या एका ताटांत सुकून घट्ट जाल्ले शीत 
आशिल्लें. एके कडेक इल्लेंशें वन्न आशिल्ले आनी ताचेम्हऱ्यांत भाज़ेभाशेन 
fod तरी आशिल्ले. दूद पळेतकच ताच्या चेऱयार मातशी खोशी दिसली. 


हेमांगिनी दाराभायर येवन उबी रावली. जेवन जातकच किशन Gat 
| आवूंक गेलो, तेन्ना तिणे बारीकसाणीन पळेलें. ताटांत शिताचो एकूय गोटो 
नाशिल्लो. भुकेक लागून तो ताट पुसून जेविल्लो. 


हेमांगिनीचो चलो 'ललित' किशनायेदोच आशिल्लो. तिच्या मनांत अचकीत 
एक विचार आयलो, 'जर आपूण भायर पडली' आनी आपलेफाटल्यान आपल्या 

i चल्याची अशी आवतिकाय जाली जाल्यार?' ते कल्पनेनूच तिच्या गळ्याकडे 
. रडपाचो हुंडको आयलो. तें रडें दामून धरीत ती घराकडेन धांवली. 


हेमांगिनीक मदीं मदी थंडी जाताली आनी जोरूय येतालो. दोन-तीन दीस 
जाले म्हण्टकच जोर आपशींच वतालो. थोड्या दिसांउपरान्त तिका असोच एक 
दीस थंडी जावन जोर आयलो. सांजेवेळा ती आपल्या हातुणार न्हिदून आशिल्ली. 
घरांत आनीक कोण नाशिल्लो. अचकित तिका भायर दाराच्या आडसाक कोण 
तरी उबो रावून ल्हवूच भितर पळेता असो भास जालो. 


“भायर कोण उबो आसा? ललीत रे?' तिणे विचारलें. 

कोणेच जाप दिलीना, तशें तिणें परतून विचारलें. मागीर जाप आयली, 
“हांव तो!' 

“हांव म्हळ्यार कोण? यो Maz येवन बस!' 


किशन कांचवेत भितर आयलो आनी वंण्टीक तेंकून उबो रावलो. हेमांगिनी 
उठून बसली आनी ताका मायेन उलो मारून तिणे म्हळे, 'कित्याक आयिल्लो रे 
किशन?! 

किशन मातसो लागीं गेलो आनी आपल्या म्हेळ जाल्ल्या वाल्याची गांठ 
सोडून ताणें दोन अमुरपिके जांब aise. 'जोराक हे एकदम बरे!' जांब 
हेमांगिनीच्या फुड्यांत धरीत ताणें म्हळें. 

5 
हेमांगिनीन ते हातांत घेतले आनी म्हळें, 'हे तुका खंय मेळळे? कालच्यान . 
हावें कितल्याशाच लोकांक सांगलें, पुणून कोणेच हाडून दिलेनात!' मागीर तिणे | 
अपुर्बायेन किशनाचो हात धरलो, आनी ताका आपले म्हऱ्यांत बसयली. लजेन 
आनी खोशयेन तांबडो जाल्लो चेरो किशनान सकयल केलो. खरें म्हळ्यार जांब 
जावपाचे ते दीस नाशिल्ले, आनी हेमांगिनीक ते जायच आशिल्ले अशेंय न्हय. 
ते सोदपाखातीर किशन सगळी सांजेवेळ भोंविल्लो 'हय रे किशन, तुका कोणे 
सांगले म्हाका जोर आयला म्हणून?” किशनान जाप दिल्लीना. 


हेमांगिनीन परतून विचारलें, “तुका कोणे सांगलें हावें जांब खावंक जाय 
Rum? 


किशनान त्याय प्रश्‍नाची जाप दिलीना. ताणें जी तकली सकयल घाल्ली 
ती वयर उखललीच ना. भुरगो खूप भिडेस्त आसा हें हेमांगिनीन पयलींच 
पारखिल्लें. तिणें ताच्या माथ्यावयल्यान हात भोंवडायलो आनी ताका “भाऊ', 
असो मायेन उलो मारलो. अशेतरेन तिणे ताचो भंय उणो केलो, आनीं ताचेकडल्यान 
खूपशी म्हायती मेळयली. पयलीं तिणें जांब Gaga eset हें विचारलें. मागीर 
तागेल्या गावांकडल्यो गजाली, आवयविशींच्यो गजाली, ताच्या खावपा जेवपाची 
वेवस्था, पसऱयाचेर ताका जीं कामां करचीं पडटात तांचेविशींची म्हायती मेळयली. 
तागेल्यो गजाली आयकतना ती पदरान दोळे पुसताली. 


मागीर तिणें म्हळें, ‘ara किशन, हे तुगेले मदले भयणीक तूं कांय लिपोवं 
नाका आं! जेन्ना तुका खंयचीय वस्त जाय पडटा तेन्ना हांगा येवन बोवाछ करी 
नासतना मागून व्हर! मागतलो मूं?” 


‘ea!’ किशनान खूप खोशी जावन मान हालयत म्हळें. 

खरें म्हळ्यार किशनान आवयकडल्यान खूप माया करून घेतिल्ली. हांगां 
मदले भयणीकडल्यान अशेतरेची माया मेळटकच तागेल्यो आवयविशींच्यो यादी 
जाग्यो जाल्यो; आनी भितरलें Gea उक्ते जावन व्हावूंक लागलें. थंयसून 
उठटना ताणें हेमांगिनीच्या पायांमुळची माती आपल्या माथ्याक लायली आनी 
MIR उडचो तेभशेन तो खोशयेन भायर गेलो. | 

3 पुणून तागेले व्हडले भयणीची ताचेविशींची तिडक मात दिसानदीस वाडत 
' आशिल्ली. कित्याक तर तो तिगेले सवतीआवयचो भुरगो आशिल्लो. सामको 
` अणवो आशिल्लो. जाय जावन लेगीत ती ताका धांवंडावक शकनाशिल्ली. न्हय 
` कोणाक दिवंक शकनाशिल्ली. ताका घरांत दवरूंकूच जाय आशिल्लो. खाण 
' जेवण दिवन पोसुंकच जाय आशिल्लो. म्हण्टकच तो जितले दीस उरतलो 
- तितले दीस ताचेकडल्यान काम करून घेंवकूच जाय आशिल्ले 


घराकडेन पावना फुडें कदम्बिनी ताचे फाटीक लागली. 'किशन, दनपरां 
` तूं पसरो सोडून धांवत खंय गेल्लो?' 


किशन बोगीच रावलो. भयणीन धपकावन म्हळें, 'बेगीन सांग!” तरीकूय 

- किशनान जाप दिली ना. कोणूय वोगी रावलो जाल्यार थोड्यांचो राग उणो 

जाता. पुणून कदम्बिनी तसली बायल नाशिल्ली. वयल्यान किशन जितलो वोगी 

रावता तितलो ताणें जाप दिवची म्हणून तिचो हट्ट वाडत आशिल्लो. निमणे तिणें 

रागान पोचूं गोपाळाक आपोवन, ताचे कान Más लायले, आनी रातच्या 
जेवणाक ताचेखातीर तांदूळ घालेनात. 


कोणूय “हायस!' म्हणपी नासत जाल्यार व्हडल्या घायाची लेगीत चड 
दुकी बादना. मनीस व्हडल्या देंगणावयल्यान गडगडलो म्हणून ताचे हात Wa 
मोडटातूच अशें ना. पूणून तळाची जमीन जर ताका मदीं मदीं आडावन धरूक 
लागली, जाल्यारूच चड दुकी जाता. किशनाची गजाल तशीच आशिल्ली. 
आवयच्या मरणान ताचेर dal घाय पडिल्लो, ताचेफुडें कसलोय घाय ताका 
दुख्ख दिवंक शकनाशिल्लो. तो गरिबाचो भुरगौ आशिल्लो. पुणून ताणे qu 
केन्नाच भोगूंक नाशिल्लें आनी हिस्‌ फिस करून घेबपाचीय ताका सबंय नाशिल्ली. 
तरीकूय कदम्बिनी दिताली तें दुख्ख, ताचेर फूंक घालपी कोण नाशिल्ल्यान तो 
मोन्यानी सोंसतालो. पुणून आज मात ताच्यान तें सोसूंक नज जालें. आज ताका 
हेमांगिनीचे मायेचे वण्टीचो आदार मेळिल्लो. ते वण्टीच्या आदारान val 
आश्जिल्ल्यान आयचो अपमान ताच्या जिवाक लागलो. आवय आनी पूत, 
'कोणाचोच आदार नाशिल्ल्या त्या भुरग्याक गाळी सवून आनी मार घालून' 

थंयसून गेलीं, तेन्ना खूप दिसां उपरान्त ताणें जमनीर घालून घेतलें . र्न 
आवयची याद करीत काळखांत तो हुंडक्या हुंडक्यानी रडूंक लागलो. 





दुसऱया दिसा सकाळफुडेंच किशन हेमांगिनीगेर गेलो आनी हातुणाचेर | 
तिच्या पांयांकडेन मोन्यानी बसलो. हेमांगिनीन आपले पांय मातशे वयर ओडून 
घेतले, आनी ताका मायेन म्हळे, किशन आज पसऱ्यार वचचो ना?' 


“वतलों!' 

“वेळ करूं नाका म्हज्या भावा! आतांच वच! नाजाल्यार ती तुका गाळी 
संवतली'. 

किशनाचो चेरो सामको तांबडो जालो. आनी मातशा वेळान तो निवळ्ळो. 
'बरें वतां!' अशें म्हणून तो उबो रावलो. मागीर ताणें ल्हवूच हेवटेन तेवटेन 
पळेलें. ताका. कितेंयतरी सांगूंक जाय अशें दिसतालें. yor तो वोगीच रावलो. 
हेमांगिनीन ताच्या मनांतली गजाल वळखली, आनी म्हळें, 'म्हाका किते सांगूंक 
सोदतालो तूं?' | 


जमनीकडे पळेत सामक्या ल्हव आवाजांत किशनान म्हळे, “ताई, कालच्यान 
कांयच खांवक ना!' 


'कितें? कालच्यान तुवें कांयच खांवक ना? कितें सांगता रे तूं म्हज्या 
भावा?' थोडो वेळ तिच्यान उलोवंक नज जालें, आनी मागीर तिच्या दोनूय 


मदली भयण / 20 








[न दुकां व्हाबंक लागलीं. तिणें ताच्या हाताक धरून ताका म्हऱ्यांत 
ओडलो. आपल्या Falda बसोवन एक एक करून सगळ्यो गजाली आयकून 
आनी मागीर म्हळे, 'काल रातचोच कित्याक आयलोना तूं हांगां?' 


किशन वोगीच रावलो. हेमांगिनीन पदरान दोळे पुशीत म्हळें, “भावा तुका 
म्हजो सोपूत आसा! आयच्यान तूं म्हाका तुजे आवयसमान मान!” 


ती सगळी गजाल कदम्बिनीक कळपाक वेळ लागलोना. तिणें आपल्या 
' घरांतल्यानूच हेमांगिनीक उलो मारून म्हळें, 'म्हज्यान कितें म्हज्या भावाक अन्न 
' घालूंक नज? तूं मार ताका गजाली सांगपाक फुडें सरल्या ती?” 


तिगेली उलोवपाची घाटणी पळोवन हेमांगिनीच्या आंगाक उजो पेटिल्ले 
भशेन जालो. पुणून तिणे थंडसाणीन म्हळें, समज, हावें ताका मायेन कितेंय 
सांगले जाल्यार तातूंत वायट कितें आसा?” 


AA १. 


| “हावें तुगेल्या पुताक आपोवन SISA अशेतरेच्यो गजाली सांगल्यो जाल्यार 
' तुका बरें दिसत? मागीर तुजें मोल कितें उरतलें? तूं ताका अशेतरेन शिकोंवंक 
लागली जाल्यार हांव ताका शिस्त कशी लायतलीं?' 


आतां मात हेमांगिनीच्यान सोसूंक नज जालें. तिणें म्हळें, “भयणी म्हजे, 
हावें तुजे संगतींत पंदरा वर्सा काडल्यांत. हांव तुका बरे तरेन वळखतां. तुगेल्या 
भुरग्याक उपशीं दवरून पयलीं ख्यास्त कर! आनी मागीर दुसऱयाल्या भुरग्याक 
शिस्त लाय! तेन्ना हांव मायेन दोन उतरां सांगूंक येवंचिना.' 


“हगेल्या पोचूंगोपाळाकडेन ताची तुळा करता! देवाक आनी माकडाक 
एक करता? मदले, तू हाचेफुडें कसल्यो कसल्यो गजाली उलयशी हें म्हज्यान 
बाये सांगूंक जावचेंना!' कदम्बिनीन तिडकीन म्हळें. 


“कोण देव आनी कोण माकोड हैं हांव ज्युस्त जाणा! पुणून हाचेफुडें मात 
हांव ताका कांयच सांगचेंना! सांगपाचेंच जाल्यार इतलेंच सांगतले, तुजेइतली 
qye बायल हे धर्तरेचेर दुसरी कोण ना! इतलें म्हणून तिगेली जाप येवचे 
पयलींच तिणें आपलें जनेल धापलें. 

म्हाका खबर ना, ती दुसऱयाक चड बरी खबर आसा! केन्नाच बरें जावंचेंना! 
सांगून दवरतां, कोणूय भावाक भयणीकडेन झगडूंक लावन मजा पळेत जाल्यार 


| 


आंगणांत उबी रावून वावराडेक उलयल्लेभशेन करून व्हडल्या व्हडल्यान बोवाळ i 
करूंक लागली. 'दीसरात जी हाचें करता तीच ताची वेवस्था करतली. पळेतलीच 
हांव, मावशेचें दुख आवयपरस कितलें चड आसा तें! म्हगेल्या भावाची खोड _ 


| 
E 
| 
J 


तें धर्माक लेगीत मानवचेंना!' उलोउलोवन ताळो सुकलो तशी कदम्बिनी आपले 


कुडींत गेली 


जावेजावेमदीं हाचेपयलींच अशेतरेच्यो गाळी फस्ती, झगडीं खूप जाल्यांत. 
पुणून आयची तिखसाण मातशी चडूच आशिल्ली. 


हेमांगिनी सदांच तिगेल्यो गजाली आयकून. न आयकल्लेभशेन करताली. 
समजून लेगीत आपणाक लावन घेनाशिल्ली. पुणून आज तिचें आरोग्य बरें 


नाशिल्लें, म्हणून जनेलाकडेन उबी रावून तिणे म्हळें, 'दिदी इतलेंच सांगून ओगी | 


कित्याक रावली? देवान तुजी गजाल अजून आयकूंक ना जातली. आनीक 
मातसो वेळ आमचो नाश जावचो म्हणून मागणें कर मूं! भावोजी घराकडे 
येवंदी, ताणी आयकुंदी! ते म्हणसर हेवूय येवन आयकतले. इतल्यानूच तुका 
पुरो जालें जाल्यार कशें जावपाचें?” 


कदम्बिनी रोखडीच आंगणात आयली आनी तिचेकडेन पळोबन faut 
गरड मारून म्हळें, Ti कोणाचें नांव घेतलां काय a?’ 


तूं कित्याक नांव घेतली? नांव घेवपाची कापासदाद तुज्यांत ना! पुणून 
तुका fed दिसता? संवसारांत तूं एकलीच शाणी, आनी सगळीं पिशीं म्हणून?” 


हेमांगिनीलीं उतरां आयकून कदम्बिनीन आपलें खरें रूप दाखयलें. चाळयत 
आनी हातपांय नाचयत ती म्हणूंक लागली, 'समजल्यार समजूं कोणूय! जाची 
चूक आसतली ताका लागतलें. आनी तुका कितें दिसता? तुकाच सगळें समजता? 
किशन जेन्ना आयिल्लो तेन्ना दोन थापटां मारल्यार लेगीत हाय म्हणिनाशिल्लो. 

| 'जें कितें सांगतां तें मोन्यानी करतालो. पुणून आज दनपरां कोणाच्या Gar 
` ताणें परतून जापो सांगल्यो? हांव फट सांगतां जाल्यार हे प्रसन्नाचे आवयक 
«fear! प्रसन्नाचे आवयकडेन बोट दाखोवन तिणें म्हळें. 


ea सूनबाय! ती खरेंच सांगतां! आज जेन्ना तो जेवणाच्या पानावयल्यान 

उठलो तेन्ना मालकिणीन म्हळें, 'जेवलोना जाल्यार यमाल्या घरा वचचें पडटलें!' 

तेन्ना हो म्हणूंक लागलो, 'म्हजी मदली भयण आसतना हांव कोणाकूच भियेना!' 
प्रसन्नाचे आवयन गवाय दिली. 


“आतां तरी कळळें मं? आतां सांग पळोवया, खंयच्या नेटार ताणें अशें 
म्हळें तें? हें पळे, आज हांव तुका निमाणचें सांगतां, तूं ताका परतून परतून 
आपोंव नाका! भाव भयणीमदीं तूं पडूं नाका!” कदम्बिनीन मस्तेन म्हळें. 


हेमांगिनीन ताचेर कांयच जाप केलीना. एके ल्हानशे वागोणेन सोरपाभाशेन 
घांस मारलो हें आयकून तिका अजाप जालें. इतलें सांगचेपयलीं ताका बाबडयाक 
कितले त्रास सोसचे पडले जातले काय? तें ती येवजूंक लागली. 


येवजून येवजून तिची तकली दुखूंक लागली आनी तिका जोर भरलो. 
जोर चड जालो तेन्ना ती निर्नल्लेभशेन हातुणार न्हिदून रावली. घरकार आयलो, 
आनी तिचेकडेन पळेनासतना उलोवंक लागलो. “आज वयनीच्या भावाक लागून 
ame कित्याक केलें! कोणेय नाका म्हळें जाल्यार लेगीत आयकुची ना, आनी 
भिकेक पडिल्ल्याच्या फाटल्यान ACH उबी रावतली. म्हज्यान हें सदचें झगडे 
आतां सोसूंक नज. आज वयनीकडल्यान म्हाका बेश्ट्योच नाका आशिल्ल्यो 
गजाली आयकून घेवच्यो पडल्यो.' 


“तुमगेली वयनी हरशीं केन्ना गजाली सांगता, आज बेश्ट्योच आयकून 
धेवच्यो पडल्यो म्हणटात ते?” उलयतना हेमांगिनीचो आवाज आडिल्लेभाशेन 
जातालो. 


qe तिणें खरें तेंच सांगलां. म्हाका तुजी सभाव खबर आसा न्हय! 
फाटले खेपे मोती कुंभारालें शेत तुका लागून आमच्या हातांतल्यान गेल्लें, 

वयल्यान पोलिसाक पयशे खावोवचे पडिल्ले. तुका कितें तुजें हीत-अहीतूय ` है. 


2 


समजना? निमणे हो तुजो सभाव वतलो तरी केन्ना?' | 


घावाल्यो गजाली आयकून हेमांगिनी उठून बसली आनी ताच्या तोंडाकडेन 
पळोवन तिणें म्हळें, 'म्हजो सभाव हांव मेले उपरान्तूच वतलो. ताचे पयलीं न्हय! 
हांव असां, म्हजे कुशींत भुरगीं आसात आनी वयर देव आसा! हाचेपेल्यान हांव 
जाण्टेल्यांची कागाळ सांगूंक सोदिना. म्हजें आरोग्य बरें ना. आतां मातशे चड 
उलोवं नाकात!' इतलें म्हणून तिणे आंगार गोदडी ओडली आनी कूस परतून ती 
न्हिदली. | 

बिपीनाक आनीक वाद घालपाचें धाडस जालेंना. पुणून मनांतल्यान मात 


ताका आपले बायलेची आनी तिचे गोमटेर पडिल्ल्या किशनची खूप तिडक 
मारली. 


दुसऱ्या दिसा सकाळफुडें हेमांगिनीन जेन्ना जनेल उगडलें, तेन्ना जावेलीं 
तिखीं उतरां कानार पडलीं. ती घोवाक सांगताली, 


'तो कालच्यान ना जाला. तुमी ताचो मातूय सोद घेवंक ना!” 


'मस्णांत वचना! सोदपाची कितें गरज आसा?” घोवान म्हळें. वाडोभर 
आयकूंक येत इतल्या व्हडल्या आवाजांत तिणें म्हळें, 'पुणून लोकांलीं उलोवणी 
आयकून, गावांत रावप कठीण जातलें. हांगा आमगेले दुस्मान थोडे नात! खंयूय 
पडून मेलो बिलो जाल्यार सगळ्या जाण्ट्या-भुरग्यांक बणखणींत बसचें पडटलें!' 


हेमांगिनीक संकाळी गजाल कळळी. एक sen सोडून तिणें जनेल 
धापलें आनी ती दुसरेकडेन गेली. . 


दनपरां रानचेकुडीभायर बसून ती भाकरी खाताली. इतल्यांत किशन चोर 
पावलांनी येवन थंय उबो रावलो. ताच्या माथ्याचे केंस कपलार आयिल्ले आनी 
तोंड सामकें बाविल्लें. हेमांगिनीन विचारलें, da पळून गेल्लो रे तूं?” 


'पळून वचूंक नाशिल्लों. काल सांजेवेळा पसऱयार न्हिदिल्लों. जेन्ना जागो 

जालों, तेन्ना मध्यानरात जाल्ली. ताई भूक लागल्या'. 

 'चल,त्याघरांत वचून खा!' अशें म्हणून हेमांगिनी परतून भाकरी खावंक 
लागली. 
i एक मिनीटभर उबो रावून किशन वचूंक लागलो. तेन्ना हेमांगिनीन ताका 
` आपोवन हाडलो आनी रांदपिणीक थोडें शीत रांदूक लायलें. 


‘ किशनालें अर्दे जेवण जाल्ले, इतल्यान उमा भायरसून धांवट भितर 
ara आनी बिपीन येता म्हणपाचें खुणेन सांगलें. 


र 


| तिगेल्यो खुणो पळोवन हेमांगिनीक अजाप जालें. 'ते येतात जाल्यार तुका 
अशें कित्याक भियेंवक जाय?” तिणे विचारलें. 

उमा किशनच्या फाटल्यान उबें आशिल्ले. ताणें किशन जेवता म्हणपाचें 
` तिका परतुनूय खुणेन सांगले. 


| किशनान जेन्ना फाटल्यान पळेलें, तेन्ना उमाल्यो खुणो ताका दिसल्यो. 
खिणाभितर ताचो चेरो धवो जालो. तो कितलो भिल्लो हें ताकाच खबर आशिल्ले. 
'मदले ताई भावोजी येतात,” अशें म्हणत Rara ताट Aca सोडून तो रांदचे 
कुडीच्या दाराफाटल्यान वचून उबो राबलो. तें पळोवन उमाय थंयसून पळळी. 
पसऱ्याचो मालक येतकच जी गत जाता तशी त्या दोगींचीय जाल्ली. 


हेमांगिनी सामकी बेजार जाली. fd घडटा हेंच तिका कळना जालें. तिणें 
हेवटेन पळेलें आनी मागीर थकिल्लेभाशेन वणटीक तकली तेंकयली. लजेन 
आनी अपमानान तिका मेल्लेभशेन जालें. 


बिपीन आयलो आनी ताणें जेन्ना बायलेक अशी बशिल्ली पळेली, तेन्ना 
ad वचून ताणें म्हळे, © कितें? जेवण म्हऱयांत घेवन अशेतरेन कित्याक 
बसल्या?” हेमांगिनीन कांयच जाप दिलीना. बिपीनान अजापान विचारलें, 'परतून 
जोर आयलो?” मागीर तागेली नदर अदे शीत आशिल्ल्या ताटाचेर पडली. 
‘sae शीत ताटांत सांडून कोण उठला? ललीत?” ताणें विचारलें. 

हेमांगिनी सारकी उठून बसली, आनी तिणें म्हळें, “न्हय त्या घरचो किशन ; 
जेवतालो. तुमच्या भंयान दाराफाटल्यान लिपला | 


'कित्याक?' 


कित्याक तें तुमकांच बरें खबर आसतलें. इतलेंच न्हय, तुमी आयल्यात 
म्हणपाचें सांगून उमाय पळून गेलें 


बायल आड रस्त्यान वचूंक सोदता म्हणपाचें बिपीनाक Had, तिणें 
arè उलोवचें म्हणून ताणें हांसत म्हळें, A पळळां तरी कित्याखातीर?' 


'कितें सांगतलीं? आवयचो अपमान जाल्लो एकादो तिच्यान पळोवंक 
नज जावन तें पळळां आसतलें.' मागीर एक हुस्कारो सोडून तिणे म्हळे, “किशन 
जाल्यार परकीच भुरगो. तो लिपपाचोच. पुणून पोटांतले चलयेकूय इतलो 
विस्वास उरलो ना, आपले आवयक कोणाकूय दोन शिताचे गोटे घालपाचो 
अधिकार आसा म्हणपाचो.' 


गजाल दिसता तितली सादी न्हय, दिसता ताचेपरस ती व्हडलें रूप Ya 
यता म्हणपाचें बिपिनाक hod, म्हणून ताणें गजाल हांसपावरी Sea म्हळे, Y 
शे, तुका कांयच अधिकार ना! कोणूय भिकमागो आयलो जाल्यारूय ताका 
भीक घालपाचो तुका अधिकार ना! सोड त्यो गजाली, आतां आसुंदी! तुजी 
तकली उसळणा बी मूं? हांव म्हणटालों शारांतल्या केदार दोतोराक आपोवचो 
ना जाल्यार एक फावट कलकत्याक...?' 


हेमांगिनीन आपले पिडेविशींचें उलोवणे थंयच थांबोबन ताका विचारलें, 
“तुमी उमाचे हुजीर किशनाक कितें म्हणिल्लें बी?” 


बिपिनाक मळबांतल्यान सकयल पडिल्लेभशेन जालें. ‘ea? sara 
ना!' ताणें बेगिबेगीन म्हळें. मागीर याद जाल्लेवरी म्हळे, "त्या दिसा इतलेंच 
कितेंतरी म्हणिल्लेंशें दिसता, “वयनी रागार जाता, भाऊकूय बरें दिसना! म्हाका 
दिसता, उमा त्यावेळार थंय आशिल्लें. जाणा तूं...” 'जा जाणा!” अशें म्हणून 

 हेमांगिनीन गजाल थंयच चिट्ठीली. बिपीन थंयसून वतकच तिणें किशनाक भायर 
 आपयलो आनी ताच्या हातार चार पयशे दवरून म्हळें, किशन हे पयशे व्हर 
3 आनी पसऱ्यावयले चणे घेवन खा! भूक लागल्यार लेगीत म्हजेम्हन्यांत da 
नाका! ' 





किशन मोन्यानी गेलो. भितरल्यान बिपीन सगळे आयकतालो. ताणें 
रागान दांत Rg. 


पांच स दिसांउपरान्त एक दीस बिपीन घराकडेन आयलो आनी ताणें 
वाजैल्लेभशेन म्हळें, E झगडें कित्याक सुरू केलां तुवें? किशन तुगेलो कोण? 
तत्या दुसऱयाल्या भुरग्याखातीर आपल्या मनशांकडे दिसरात झगडे पेटयता! आज 
हावें Yoel. भाऊ लेगीत रागार जाला.' 


मातशे पयलीं कदम्बिनीन आपल्या घोवामुखार हेमांगिनीवयल्यान ज्यो 

कितें वायट गजाली उलयल्ल्यो, तातुंतली एकूय गजाल फुकट वचूंक नाशिल्ली. 

_तिणें सोडिल्लो एकानएक विखारी बाण हेमांगिनीचें काळीज तोपून वतालो. 

पुणून मदीं देर आशिल्ल्यान तें सगळें सोंसूकूच जाय आशिल्ले. तिका विरोध 
करपाचो एकूय मार्ग नदरेमुखार नाशिल्ल्यान ती सामको निर्शेल्ली. 

पयलींच्या काळांत मुसलमान लोक गायेक फुडें दवरून रजपुतांचेर घुरी 
घालताले, तेचभशेन व्हडली जाव धाकले जावेक हारयताली. 


घोवाली गजाल आयकून हेमांगिनीक सारको राग आयलो, आनी तिणें 
za, 'कितें सांगतात तुमी? भावोजींक राग आयलो? म्हजो विस्वास बसला! 
आतां तांचो राग उणो करपाखातीर कितें करूया?” 


तिगेलें उलोवणे आयकून बिपीन खोशी जालोना. पुणून भायल्यान तशें 
दाखोवपाचो ताचो सभाव नाशिल्ल्यान मनातलें सगळें मनांतूच दवरून, ताणें 
सहज म्हळे, 'कितेंय जावं तीं जाण्टी आसात. जाण्टेल्यांच्या संबंदान कितेंय 

aña उलोवन सोंपचेपयलींच हेमांगिनीन ताका आडावन म्हळें, “सगळे 
जाणा हांव! जाण्टेल्यांची मानमर्यादा न सांबाळपाइतलें हांव कितें सामकें ल्हान 
ना! पुणून हांव त्या भुरग्याचेर माया करतां म्हणून ताका दूख दिवपाखातीरूच तीं 
ताका दीस-रात धोंसतात.' 


रोखडोच तिणें आपलो उलोवपाचो सूर मोव केलो. आपणे आपल्या 
व्हडल्या देराक लागपासारकें कितेंयतरी उलयलें अशें तिका Rad जांवये! 
पुणून तिच्या आंगाक भितरल्यान सामको उजो पेटिल्लो म्हणून तिच्यान राग 
सांबाळूंक नज जालो. बिपीन जाल्यार तांचेवटेन आशिल्लो. एका परकी 
भुरग्याखातीर आपल्या मनशांकडेन AIS करप ताका आवडनाशिल्लें. बायल 
मातशी मोव जाल्या अशें पळोवन ताणें आपलो नेट वाडोवन म्हळें, 'धोशी बिशी 
कायच नात! आपल्या भुरग्याक शिस्त लायतात! कामधंदो शिकयतात! हांतूत 
तुवें त्रास करून घेतल्यार कशें जावचें? तेभायर तीं मनशां कितलींय जाल्यार 

जाण्टीं! तीं जाय तें करूं!” | 


आपल्या घोवालें उलोवणें आयकून हेमांगिनीक अजाप जालें. आज पंधरा 
वर्सा ती ताचेबरोबर संवसार करताली. पुणून हाचेपयलीं ताणें आपल्या व्हडल्या 
भावाची तुस्त केल्ली तिणें केन्नाच आयकूंक नाशिल्ली. तिच्या आंगाक सामके 
जाळ पडले. तिणें म्हळें, 'ते जरी जाण्टे आसत, समजुपी आसत जाल्यार हावूंय 
एक आवय आसां. समजुपी जर न समजल्लेभशेन वर्ताव करूंक लागले, आनी 

आपलो मान आपुणूच वगडांवक लागले जाल्यार हांव तांचो मान कसो राखूंक 
_शकतलीं?' 


बिपीन कितें तरी सांगूंक सोदतालो, पुणून एकदम थांबलो. दाराभायल्यान 
कोणाचोतरी ल्हव सुरांतलो उलो आयकूंक आयलो, 'मदले ताई-!' 


घोव-बायलेन एकामेकांकडेन पळेलें. बिपीनान मातशें हांशिल्लेभाशेन केलें. 
पुणूनं तांतूत मायामोग नाशिल्लो. हेमांगिनी उठून दाराकडेन गेली. तिका पळेनाफुडें 
किशन खूप खोशी जालो. ताच्या तोंडातल्यान मायेचीं उतरां भायर सरलीं. 
“मदले ताई, तूं आतां कशी आसा?' 


हेमांगिनी खिणभर ओगीच रावली. जाचेखातीर घोव-बायलेचें इतलें रामायण 
जाल्ले, ताकाच मुखार उबो आशिल्लो पळोवन, झगड्याचो सगळो दोश 
आपणाचेरूच येता अशें तिका दिसलें. तिणे सवका पुणून तिख्या सुरांत म्हळें, 
“तुजे हांगां fed काम आसा? तूं हांगा सदांच कित्याक येता?” 

किशनाक कच्च जालें. हेमांगिनीचो तो तिखो सूर आयकून त्या अणव्या 
भुरग्याक तिगेलें तें उलोवप खोशयेचें न्हय हें कळपाक वेळ लागलोना. 

भंयान, अजापान आनी लजेन चेरो काळो निळो जालो. ताणें इतलेंच 
म्हळे, “पळोंवक आयिल्लों.” 

“तुका पळोवपाक आयला!” बिपीनान हांसून म्हळे. तागेल्या हाशांन जसी 
कितें हेमांगिनीचो अपमानूच केल्लो. फोणो उबारिल्ले नागणीभाशेन तिणें एकदां 
घोवाकडे पळेलें आनी मागीर किशनाक रहें, 'हाचेफुडें तूं हांगां केन्नाच येवंक 
नाका! चल हांगांसून!' 

“वतां ताई!” काळो जाल्ल्या चेय्यार मातशें हाशें हाडीत किशनान म्हणिल्ले. 


QUA त्या हांशान तागेलो चेरो चडूच विद्रुप जाल्लो. मान सकल घालून तो जड 
पावलांनी थंयसून गेलो. | 


तागेली ती दशा पळोवन हेमांगिनी सामकी कासावीस जाली. तिणें एकदां 

घोवाच्या तोंडाकडे पळेलें आनी थंयसून भायर धांव मारली 


चार पांच दीस जाले, पुणून हेमांगिनीचो जोर उणो जालोना. दोतोर सांगून _ 
गेल्लो, Tea थंडी आसा!' 


(Rada तिनसांजचो दिवो पेटयिल्लो. इतल्यांत झकपक कपडे घालून 
कुडींत आयिल्ल्या ललीतान म्हळें, Hi आज दत्तूबाबागेर खामसुत्र्यांचो खेळ 
जावपाचो आसा! हाव पळोवन येवं?' 


आवयन हांसून म्हळें, 'कितें रे ललीत, आज पांच-स दीस तुगेली आवय 
बरी ना, पुणून तूं एकदांय तिचे म्हऱ्यांत येवन बसूंक ना!” 


ललिताक लज जाली. तो आवयचे कुशींत येवन बसलो. आवयन मायेन 
ताचे फाटीर हात भोंवडायलो आनी म्हळें, ‘ea हे पिडेंतल्यान बरी जालीना, 
मेलीं जाल्यार तूं कितें करतलो? खूप रडटलो?' 


“शे! कांयच जावचेंना तुका! तूं बरी जातली!' अशें म्हणून ललितान 
आपलो एक हात आवयच्या SKA दवरलो. आवयन तो हात आपल्या हातांत 
घेतलो. जोरान भाजतले तिचे कुडीक त्या हातान शितळसाण दिली. 


असोच वेळ वचचो, ललितान अशेच आपल्या SAT बसून रावचें अशें | 
तिका दिसलें. पुणून थोड्या वेळान ललीत चुळबुळूंक लागलो. खेळ सुरू जाला j 
जातलो अशें दिशिल्ल्यान ताचें मन अस्थीर जालें. हेमांगिनीक तें ज्युस्त कळ्ळे, 
आनी तिणें हासून म्हळें, 'चल बाबा खेळ पळोवन यो! पुणून चड रात मात करूं 
` नाका आं!' 

'ना मां! रोखडोच येतलों!' अशें म्हणून ललीत गेलो, पुणून एका मिनटाभितर 
तो परतून आयलो आनी ताणें म्हळे, “मां तुका fd सांगूंक जाय!' 


“एक रूपयो जाय मूं? हो पळे, ते फळयेर आसा! पुणून एकूच व्हर आं!' 
आवयन हांसून म्हळें. 


“ना ना, म्हाका रूपयो नाका! म्हगेलें तुं आयकतली काय ना, इतलेंच 

ee a नाका? मागीर कितें सांगूंक जाय तर तुका?” हेमांगिनीन अजापान 

ललीत सामको तिचे म्हऱ्यांत गेलो, आनी ताणें ल्हवूच म्हळे, 'मां किशनाक 


qa येवंक दिशी? तो Hsia येवचो ना! भायर रावुनूच तुका एकदां पळोवन 


बतलो. तो कालूच येवन भायर बशिल्लो, आनी आजूय बसला 


: हेमांगिनी बेगीबेगीन उठून बसली, आनी तिणें म्हळें, 'चल चल ललीत, 
ताका आपय भितर! आरे देवा! बावडो भायरूच बसला, आनी तुमी कोणेच 
म्हाका सांगलेना?' 


Ma येवपाक तो भितालो.' इतलें म्हणून ललीत गेलो. माल्शावेळान 
किशन भितर आयलो आनी मान सकल घालून वणटीक तेकून उबो रावलो. 


“यो भाऊ, हांगा यो!” हेमांगिनीन म्हळे. 


किशन तसोच उबो रावलो. मागीर हेमांगिनी उठली आनी तिच्या हाताक 
धरून तिणें ताका आपल्या हातुणार SISA बसयलो . मागीर ताचे फाटीवयल्यान 
अपुर्बायेन हात भोंवडायत तिणें म्हळें, 'हय रे किशन. त्या दिसा हावे तुका मेळत 
तसो उलयलो म्हणून तूं तुगेले हे मदले भयणीचेर रागार जालो? तिका विसरली?” 


किशन हुंडक्या Era रडूंक लागलो. हैमांगिनीक अजाप दिसले. 
ताका असो रडटना तिणें हाचेपयलीं केन्नाच पळोवंक नाशिल्लो. व्हडली ख्यास्त 
जाल्यार लेगीत मान सकल घालून तो मोन्यानी सोंसतालो. कोणाय हुजीर 
रडनाशिल्ली. ताचो सभाव हेमांगिनीक खबर आशिल्ल्यान तिणें अजापान म्हळें, 
“शी शी! अशें रडप कित्याक? शाणे भुरगे अशे केन्ना रडटात?' 


तें आयकून किशनान आपलें रडें थांबोवपाखातीर आंगावयल्या खोमसाचें 
एक da तोंडात धरलें आनी म्हळें, RÁ, हड्यांत थंडी भरल्या अशें दोतीरान 
सांगलां खंय?' 

राम राम राम! हे खातीर तूं Wel? कसलो भुरगो रे तूं?' इतलें म्हणटां ' 
म्हणटां हेमांगिनीच्या दोळ्यांतल्यान दुकां गळूंक लागलीं. तीं दाव्या हातान पुशीत 
आनी ताच्या माथ्यार मायेन हात भोंबडायत तिणें कवतुकान म्हळे, Ted 
थंडी भरल्या म्हणून सांगल्यार सांगूं दोतोरान! हांव जर फाल्यां मेलें जाल्यार तूं 


आनी ललीत म्हाका गंगेचे देगेर पावयतले मूं?” 


इतले म्हणसर “मदले जावे, तूं आतां कशी आसा? अशें म्हणत व्हडली 
जाव दारांत उबी जाली. थोडो वेळ किशनाकडेन रागान पळेत रावली आनी | 


मागीर म्हळे, हें fed जावेक रडून दाखोवन साव जाता? सगळीं सवंगां 
करपाक जाणा! 


पुरो जाल्ल्यान हेमांगिनी निकतीच उशाक den लबंडलेली, पुणून रोखडीच | 
नीट बसली, आनी तिणें म्हळें, “दिदी, म्हाका स सात दीस जाले जोर येता. हांव | 


तुका पायां पडटां. ह्या वेळार तूं वच Arash!’ 


कदम्बिनीक पयलीं कितें उलोवचें तें सुचलेंना. पुणून desa तिणें आपणाक 
सांबाळून घेतलें आनी म्हळे, 'जावूबाय, ed तुका खंय fed म्हळां? म्हज्या 
भावाक हांव उलयतां, ताचेर तूं कित्याक इतली Sawer?’ 


'तुगेलें ताका गाळी सवप, ARG चालूच आसा! तें घराकडे SEA कर! 
म्हज्या फुड्यांत नाका! आनी तुका हांव ast करूंकूय दिवचिना!” 


“म्हळ्यार म्हाका कितें घरांतल्यान धांवडायतली?' 


हैमांगिनीन तिका परतून पांया पडून म्हळें, RA म्हज्या जिवाक बरें ना. 
हांव तुका पांया पडटां. एक तर वोगी राव, नाजाल्यार हांगांसून बच!” 


'म्हज्यान भावाकूय ख्यास्त करूंक नज?” 
'तुगेल्या घराकडेन व्हरून कर!” हेमांगिनीन जावेक जाप केली 


तें तर हांव करतलींच! म्हज्या नांवाची खूप घाण केल्या ताणें. आज हांव 
सगळें भायर काडटलीं, चोर, फटींग खंयचो! गायक बांदपाक दोरी ना, तणाची 

F दोरी वळ, अशें सांगलें जाल्यार म्हणूंक लागलो, ना ताई तुज्या पायां पडटां, 
मातसो खामसुत्र्यांचो खेळ पळोवन येतां! हो मूं तो खामसुत्र्यांचो aa?’ अशें 
MA म्हणत आनी Wa आपटीत कदम्बिनी थंयसून गेली. 


` हेमांगिनी थोडो वेळ ओगीच बसली. मागीर तिणें किशनाक विचारलें, “तूं 
| खामसुत्र्यांचो खेळ पळोवपाक कित्याक गेलोना रे? जर गेल्लो जाल्यार इतलें 
महाभारत जावचें नाशिल्लें. ते लोक जर तुका येवंक दिनात जाल्यार तूं हांगां da 
नाका म्हज्या भावा 


| किशन कांय एक उलयनासतना चलूंक लागलो. पुणून थोड्या वेळान 

` परतून येवन ताणे म्हळे, “ताई आमगेल्या गावांतली शितलाक्षी देवी खूप लोकांक 

` पावता. तिची पूजा बांदत जाल्यार सगळ्यो पिडा ना जातात. मदले ताई, बांदूया 
` मूं तिची पूजा?” 

आतांच जाल्ल्या झगड्याक लागून तिचें मन खूप geal जाल्ले. झगडें 
सदांच जाता, पुणून अशे तरेचें निमित्त मेळिल्ल्यान ह्या सभाग्याची कशी दुर्दशा 
जातली, हें येवजून तिचें मन भितरल्यान रडटालें. किशन जेन्ना परतून आयलो 
तेन्ना ती उठून बसली. ताका आपले alía बसोवन ताचे फाटीवयल्यान हात 
भोंबडायत ती e लागली. मागीर दोळे पुशीत तिणे म्हळे, 'बरी जातकच पुजा 
बांदपाक तिकाच धाडटलीं. तुज्यान एकटो वचूंक जायत मरे?' 

“खूप मजेत एकटोच वचन. मदले ताई' तूं आजूच एक रूपयो दिवन 
म्हाका धाड नही! हांव फाल्यां सकाळीं पूजा बांदून प्रसाद हाडटां. तो खालेबरोबर 
तुजी पिडा रोखडीच ना जातली. म्हाका आजूच धाड मूं. तूं ताई!' किशनान 
उमेदीन म्हळें. | 

हाका आतां थांबोवंक जावचेंना अशें हेमांगिनीक दिसलें. तिणें म्हळे, 
'पुणून तूं फाल्यां परतून येतकच तीं तुका खूप arm. 

माराचें नाव आयकून किशन पयलीं मातसो कांचवेलो. पुणून रोखडेच 
ताणें धिटायेन म्हळें, 'मारल्यार मारू, पुणून तुगेली पीडा पयस जातली न्हय?' 

हेमांगिनीच्या दोळ्यांतल्यान परतून दुकां गळूंक लागलीं. तिणें म्हळें, 'कितें 
रे किशन, हांव तुजी कोणूच न्हय, अंशें आसतना तूं म्हजो इतलो हुस्को कित्याक 
करता?' 

ह्या प्रश्नाक जाप किशन कशेतरेन दितलो आशिल्लो? तो कशें सांगतलो 
आशिल्लो, ताचें काळीज आवयची याद काडून रातदीस Wel म्हणून? ताणें 
थोडो वेळ हेमांगिनीच्या चेऱ्याकडेन पळेलें आनी म्हळें, 'तुगेली पीडा पयस 
जायना न्हय! तुज्या हड्ट्यांत थंडी भरल्या.' 

'म्हज्या cala थंडी भरल्या जाल्यार तातूंत तुका कितें? तुका इतलो 
हुस्को कित्याक?' हेमांगिनीन हांसून विचारलें. 

म्हाका कसो हुस्को जावचोना ताई? Egal थंडी भरप हें खूप वायट 
पिडा चड जाली जाल्यार? 

'चड जाल्यार तुका आपोवन हाडटलीं. पुणून आपयलेबगर मात तूं हांगा 
येंव नाका म्हज्या भावा!' 

'कित्याक मदले ताई?” 


'ना ना, हांव तुका हांगां येवंक दिवचिना! आपयलेबगर तूं आयलो 
जाल्यार हांव तुजेर खूप रागार जातलीं!' हेमांगिनीन ताका म्हळें. 


किशनान तिच्या चेऱ्याकडेन पळोवन भियेत म्हळें, “बरे पुणून फाल्यां तूं 
म्हाका केन्ना आपयतली तें पयलीं सांग!” 


'फाल्यां सकाळीं तुका परतून हांगा येवंक जाय?” 
“सकाळीं नाका जाल्यार दनपरां तरी येतलोंच! da मूं ताई?” 


अशें म्हणटना ताच्या चेऱयाचेर काकुळट दिसताली. तें पछोवन हेमांगिनीक 
खूप वायट दिसले. पुणून आतां कडकसाण दाखयलेबगर उपाय ना हें तिणे 
येवजिलें. सगळ्यांनी मेळून ह्या गिन्यान नाशिल्ल्या भुरग्याक तरास करपाचें 
थारायलां. ताका आनी चड जल दिवंक फावना. मदले भयणिगेर आयिल्ल्याची 


मदली भयण / 34 


| 
| 


| ख्यास्त म्हणून ते तरास तो एकवेळ सोंशीत पुणून हेमांगिनीच्यान तें कशें सोसू 
aa j 


तिच्या दोळ्यांतल्यान परतून दुकां गळूंक लागलीं. तरीकूय तिणे तोंड 
घुंबडायत ताका धपकायलो. “म्हाका तरास करूं नाका किशन. हांगांसून चल! 
 जेन्ना आपयतलीं तेन्नाच यो ! तुका जाय तेन्ना येवन म्हाका कश्ट दिंवनाका!' 


“शे शे! हांव तुका केन्नाच कश्ट दिवचोना ताई!' इतलें म्हणून भित्रो 
आनी लजेस्त असो चेरो लिपयत तो बेगीबेगीन थंयसून गेलो. 


किशन गेलो, आनी हेमांगिनीच्या दोळ्यांतल्यान दुकांची धार व्हांवक 
लागली. तिका बरें खबर आशिल्ले, हो निराधार भुरगो आवय वचत सावन 
आपणाकूच आवय मानून, आपल्या मायेच्या पदराची एक तिस्ती माथ्यार घेवन 
भिकाऱयाभशेन खंय खंय भोंवता. पदरान दोळे पुशीत तिणें मनांत म्हळें, किशन, 
म्हज्या भावा, तूं हांगासून सामको कश्टी जावन गेलो, पुणून हांव तुजेपरसूय चड 
कश्टी जाल्या. तुका बळ्यां HET हड्याकडेन धरपाइतलेंय म्हज्यांत बळ ना रे 
म्हज्या भावा!” 


“मां, किशनमामा कामाक वचनासतना तुजेम्हऱ्यांत येवन बसलो म्हणून 
त्या लोकांनी ताका खूप मारलो. ताच्या नाकांतल्यान...' 


उमान येवन सांगले. हेमांगिनीन ताचेर एक धेंगसो घालून म्हळें, 'पुरो.. 
पुरो.. चल तूं... आतां. चल पळ!' 


उमान अजापान तिचेकडेन पळेलें, आनी तें थंयसून जेन्ना ada लागलें, 
तेन्ना ताका उलो मारून तिणें विचारलें, “नाकांतल्यान चड रगत आयलां गो?' 


“चड न्हय, MAN! उमान परतून येवन सांगलें. 
बरें, वच तूं!' 


दाराकडे पावतकच उमान म्हळें, “मां, किशनमामा हो पळे हांगां उबो 
आसा.” किशनाच्या कानार तीं उतरां पडनाफुडें, ताणें आपलें तोंड ल्हवूच 

भितल्ल्यान घुंबडायलें आनी हांशिल्लेभशेन करून विचारलें, 'कशी आसा तूं 


मदले ताई?' 


हेमांगिनी दुख्खान सामकी पिशी जाली. तिणे किलांट मारून म्हळें 'हांगा 
कित्याक आयला? चल, बेगीन हांगांसून! तुका सांगतां हांव, चल वच!” | 


किशनाक आपणे कसलो गुन्याव केला हेंच समजना जालें. तो दोळे 
व्हडले करून तिचेकडेन पळेत रावलो, al हेमांगिनीन चड व्हडल्यान म्हळें, 
“पाड पडिल्ल्याक हजार फावटीं सांगले, तरीकूय वचना!” 


किशनान मान हालोवन वतां अशें म्हळें, आनी तो थंयसून गेलो. तो 
वतकच हेमांगिनी निचेश्ट जावन हातुणार एके कडेक पडली, आनी घुस्मटलेल्या 
सुरांत «Ye लागली, 'पोराक हजार फावटीं सांगलें, म्हजे wala dd नाका 
म्हणून, तरीकूय हागेलें “मदले ताई' आसाच! “उमा शिबूक सांग, ताका घरांत 
घेवं नाका म्हणून!' तिणें उमाक उलो मारून रहें. 


रातीकडेन हेमांगिनीन घोवाक रडकुळी जावन we, 'आजमेरेन हावें 
तुमचेकडेन कांयच मागूंक ना. पुणून आज हांव अशी पिडेस्त आसतना तुमचेकडेन 
भीक मागतां! सांगात Rad?” 


'कितें जाय तुका?” 


'किशन म्हाका दियात! तो बावडो सामको दुख्खी आसा! ताका आवयबापूय 
कोणूच ना. ते लोक ताका एकसारके मारतात, तें म्हज्यान पढोंव॑ al’ 


बिपिनान हांसत म्हळें 'पळोंवं नज जाल्यार AS धापून घे! सगळें सगळें 
झगडें सोंपतलें.' 

घोवालीं AR उतरां हेमांगिनीच्या काळजाक बाणाभशेन तोपलीं. 
आनीक केन्नाय जाल्यार ती असलीं उतरां सोंसची नाशिल्ली. पुणून आज 


दुख्खान तिचो प्राण वचूंक पाविल्लो. हेखातीर तिणें ताका पायां पडून म्हळे, 
'तुमचो सोपूत घेवन सांगतां, gia ताका म्हज्या भुरग्याभशेन मानतां. तो म्हाका 

दियात! ताका खावंक जेवंक घालून मातसो व्हडलो करतां. ताका मातशे बरे 
कपडे घालूंक दिता! मागीर फुडें तुमकां जाय तशें करात! जेन्ना तो व्हडलो 


. जातलो, तेन्ना हांव कांयच म्हणचींना!' 


'तें कितें म्हज्या पसऱयावयलें सामान व्हय? जें तुका हांव काडून दीवं? 


दुसऱयाचो भाव दुसऱयागेर आयला. तूं मदीं पडून इतलें दुख कित्याक भोगता ?' 


बिपीनान मातशा सकयल्या आवाजान विचारलें. 


हेमांगिनी रडूंक लागली. उपरांत दोळे पुसून तिणे म्हळे, 'तुमकां जाय 
जाल्यार भावोजीक आनी दिदीक सांगून ताका खोशेन हाडं येता. हांव तुमकां 
पायां पड़टां. ताका मातसो म्हाका हाडून दियात!' 


बरें, एक वेळ हावें तुगेलें मानून घेतलें जाल्याख्य हांव कितें इतलो 
Ma आसा ताका पोसपाक?' बिपिनान म्हळे. 


“पयलीं तुमी Sail लहानशी गजाल लेगीत आयकताले. आतां हावें असो 
कितें Tara केला, जे तुमी म्हजें कितेंच आयकनात? खर्‍यांनीच म्हजो प्राण 
ade पावला. तरीकूय म्हजें कितेंच आयकनात? खर्‍यांनीच म्हजो प्राण वचूंक 
पावला. तरीकूय तुमी सगळे ताका मारून उडयतले? हांव ताका आमगेर 
येवपाक सांगतलीं. पळोवया तरी ते लोक कितें करतात ते!” 


an ताका खावोवंक जावंचेना!' 


“हांव खावोंवक जेवोंबक शकतां. हांव fed ह्या घरची कोणूच न्हय? 
एका ल्हान भुरग्याक खाबंक जेवंक न दीसर? हांव फाल्यांच ताका घेवन येतलीं 
आनी दिदी जरी नेट दाखोंवक लागली जाल्यार, हांव ताका पोलीस धाण्याचेर 
धाडून दितलीं.' 


बायलेचो नेट पळोवन बिपिनाचोय स्वाभिमान जागो जालो, आनी ताणें 
म्हळे, Y आसा पळोवया!' इतलें म्हणून तो भायर गेलो. 


ron... 


मदली भयण / 37 





दुसऱ्या दिसा सकाळफुडेंच पावस पडूंक लागलो. हेमांगिनी कुडीचें जनेल 
उगडून मळबाकडेन पळेताली. तिका पोंचूगोपाळाचो उंचेलो आवाज आयकूंक | 
आयलो, 'मां तुगेलो गुणाचो भाव पळे कसो पावसांत भिजून आयला!' | 


'येतां येतां! झाडू खंय तो!” अशें म्हणत कदम्बिनी भायल्या दाराभायर | 
आयली | 

हेमांगिनीचें काळीज भंयान खपखपूंक लागलें. 'तिणें ललिताक उलो 
मारून म्हळें, चल रे, त्या घरांत वचून किशनमामा खंयसून आयला तें पळोवन | 
यो!” l 


ललीत धांवत गेलो आनी रोखडोच परतून येवन ताणे सांगलें, 'पोंचूभाईन 
ताका उकड्यो बसोवन ताचे तकलेर दोन विटो दवरल्यात.' 


“ताणें कितें Se?’ तिणे सुकिल्ल्या ताळ्यांन विचारलें. 


“काल दनपरां ताका वुसलाक धाडिल्लो. थंयसून तीन रूपये घेवन तो 
नाच्च जालो, आनी ते सोपोवन घराकडेन आयला. 


ललीताच्या सांगण्याचेर हेमांगिनीचो विस्वास बसलोना. 'ताणें तीन रूपये 
वसूल केल्ले म्हणून कोणे सांगले?” तिणे विचारलें. 


'लक्षुमण येवन सांगून गेला.” इतलें सांगूत ललीत अभ्यासाक गेलो. 
उपरांत दोन तीन वरां कसलोच आवाज आयलोना. रानपीण थोडें खांबक दिवन 
गेल्ली. हेमांगिनी उठून बसताली, इतल्यांत तिगेले कुडीभायर व्हडलें कुरुक्षेत्र 
जालें. व्हडली सून फुडें चलताली आनी पोंचूगोपाळ किशनाचो कान धरून 
फाटल्यान चलतालो. बरोबर बिपिनाचो व्हडलो भावूय आशिल्लो. बिपिनाक 
आपोंवक मनीस तागेल्या पसऱ्यार गेल्लो. 


हेमांगिनीन माथ्यार एक कपड़ो घेतलो आनी कुडीच्या एका कोनशाक 
उबी रावली. व्हडल्या देरान रोखडोच वयलो सूर काडलो. 'मदले सुने, तुका 
लागून आमच्यांनी ह्या घरांत रावूंक जावचेंना. बिपिनाक सांग म्हज्या घराचे 

पयशे मेज. आमी खंयूय दुसरेकडेन वचून रावतात.' 

` हेमांगिनीक कांयच समजलेंना. ती तटास जावस पळेत रावली. मागीर 
जाव फुडें सरली, आनी तिणें हातपाय qada म्हळें, 'मदले जावे, हांव तुजी 
व्हडली जाव, तूं म्हाका कुत्र्या माजराभाशेन करता. तेंवूय बरें आसा! पुणून हावें 
तुका हजार फावटीं सांगले, फकाणाची माया दाखोवन म्हज्या भावाक असो 
सोपोंव नाका! जें हावें तुका सांगिल्लें तेंच जालें मूं निमणे? दोन दिसांचो देखावो 
करप बरो, पुणून सदांचें वजें तूं उखलचिना! तें आमकांच उखलूंक जाय!' 


कदम्बिनी मुंहामूच झगडें करूंक आयल्या हें हेमांगिनीन वळखलें. तिणें 
ल्हव आवाजांत विचारलें, 'अशें जालां तरी कितें?' 


कदम्बिनीन आवाज आनीक चडयलो आनी हात वावडीत म्हळें, qu बरें 


जालां. तुवें शिकयिल्ल्यान तो पयशे चोरपाक शिकलो. आनीक दोन चार दीस 


आपोवन ताका सारके शिकयशी जाल्यार, Yess कलयाद गाजुलार करपाक 
आनी घर फोडपाकूय तो शिकतलो.' 


हेमांगिनीचो जीव पयलींच बरो नाशिल्लो. तातूंत हो असलो सोसूंक 
जावचोना अशेतरेचो आळ! तिका सामकी भिरभिरी मारली. हाचेपयलीं तिणे 
देवामुखार Fra fod म्हणूंक नाशिल्लें. पुणून तिच्यान ओगी रावूंक नज 
जालें. तिणें <a आवाजांत म्हळें, ताका चोरपाक हावें शिकयलां दिदी?' 

“म्हाका pi कळटलें ga शिकयला काय ना तें? पुणून ताचो सभाव 
पयलीं असो नाशिल्लो. पुणून तुका ताचेकडेन इतल्यौ लिपोवन गजाली करपाची 
गरज fad?’ 

Ma भरिल्लो इतल्या दिसांचो देश एका निमतान भायर सरतालो, हैं 
आयकतल्यांक रोखडेंच कळपासारकें आशिल्ले. 


थोडी वेळ हेमांगिनी सैरभैर जाली. एक मनीस दुसऱया मनशाचेर अशेतरेचो 
आळ घालूंक शकता, हाची तिच्यान कल्पना लेगीत करूंक जायनाशिल्ली. पुणून 
तिची ती दशा एका खिणाभरूच उरली. दुसऱ्याच खिणाक दुख जाल्ले वाधिणीभशेन 

ती मुखार आयली. तिचे दोळे उजो ओकताले. मुखार देर आशिल्ल्यान तिणे 
माथ्यावयलो पदर मातसो फडें ओडलो, gua आपली तिडक मात तिच्यान उणी 
करूंक जालीना. तिणें आपले जावेक उलो मारून तिख्या सुरांत म्हळें, तुजेकडेन 
उलोवंक लेगीत म्हाका वीट येता. तूं सामकी facia आसा! एकवटेन तूं भाव 
म्हणटा, आनी दुसरेवटेन ताचो नानांतरानी छळ करता. मतशान एकादें जनावर 
पोसलें जाल्यार ताका तो पोटभर खांवक घालता. पुणून ताचेकडल्यान qa 
मरम्हणसर कामां करून घेवूनय ताका केन्ना पोटभर अन्न वाडलेंना. हांव 
नाशिल्ली जाल्यार तो येन्नासर मरून वतलो आशिल्लो. पोटाक उजो पेड्कच तो 
म्हजेम्हऱ्यांत धांवन येता. गजाली करपाक आनी मायामोग करपाक न्हय!” 


'आमी ताका खांवक दिनात? फकत कामा करून घेतात? आनी तुवें 
ताका खांबक जेवंक घालून पोसला?' कदम्बिनीन गरड मारून म्हळें. 


हावें खरें सांगलां. आजमेरेन तुमी केन्नाच ताका दोन वेळा पोटभर 
जेवण दिवंक ना. फकत मार मात घाला. आनी ताचेकडल्यान जांवचेना इतलें 
काम करून घेतलां. जेन्ना ताज्यान भूक सोसूंक जायना, तेन्नाच तो हांगा जेवण 
मेळटा म्हणून येता. चोरी करपाचें आनी दरोडे घालपाचें शिक्षण घेवपाक न्हय! 
पुणून तुमी व्देशान get जाल्यांत, म्हणून खरी गजाल पळोंवक शकनात!” 


फुडले खेपे देरान जाप दिली. किशनाक फुडें ओडलो, आनी ताणें पुडव्यांत 
लिपयल्लौ दोणो भायर काडून दाखयत म्हळें, 'आमी ताका बरे नदरेन कित्याक 
पळेनात हें तुज्या दोळ्यांनीच पळे! सुने, तुगेले शिकवणेचोच हो परिणाम आसा! 
आमगेले पयशे चोरून ताणें तुजें बरें करपाखातीर खंयचेतरी देवतेचो प्रसाद 
हाडला पढे!” इतलें म्हणून ताणें दोण्यांतले दोन संदेश, थोडीं फुलां, आनी 
बेलाचें एक पान काडून दाखयले. 


कदम्बिनीन कपलाक आंठ्यो घाल्यो आनी कुचित्रीपणान म्हळें 'आवयस 
म्हजे! कसलो सैतान काय म्हणटां! आतां तूंच सांग जावे. कोणाखातीर ताणें 
पयशे चोरले? म्हज्या कल्याणाखातीर?' 

. तो फटीचो आळ आयकून हेमांगिनीक सामकी भिरभिर मारली. फुडें 


वचून तिणें किशनाच्या दोनूय पोल्यांचेर फटाफट थापटां मारली. आनी म्हळें, 


“चोरा, हावें तुका des शिकयला? कितले फावटीं तुका धांवडायलो? म्हाका 


दिसता तूं चोरयेच्या निमतानूच ग्हजेल्या घरांत येतालो.' 


त्या घरांतले सगळे लोक त्या वेळार थंय एकटांय जाल्ले. शिबून म्हळे, Hi 
हावे म्हज्या दोळ्यांनी पळेला हाका. हो पयर रातचो तुगेले कुडीभायर काळखांत 
उबो आशिल्लो. म्हाका पळेतकच पळून गेलो. त्या वेळार हांव येवंक नाशिल्लों 
जाल्यार तो तुगेले कुडींत वचून कितेंय तरी चोरतलोच आशिल्लो. 


पोंचूगोपाळान म्हळे, ‘काकी बरी नाशिल्ल्यान सांजेवेळची न्हिदता हें ताका 
बरें खबर आसा. मोठो हुशार आसा तो!” 


मदले सुनेन किशनाक केल्ले ख्यास्तीखातीर कदम्बिनी फाटल्या सोळां 
वर्सांत जांवक नाशिल्ली इतली खोशी जाल्ली. तिणे खोशयेन Ro, 'भिल्ल्या 
हुनराभशेन उबो रावला पळे! मदले जावे, म्हाका कशें Hod, JA हाका घरांत 
येवपाक मनाय केल्या म्हणून? हो तर सगळ्यांक सांगता, “मदली भयण आपणाचेर 
चड माया करता!” मागीर तिणे प्रसादाचो दोणो भिरकटावन मारलो, आनी म्हळें, 
“तीन रूपये चोरून खंयसून तरी चार फुलां आनी पानां घेवन आयला फटींग! 
चोर खंयचो!' 


कदम्बिनीचो घोव चोराक घराकडेन व्हरून ताका ख्यास्त दिवपाक लागलो. 
सोसूंक जावचोना अशेतरेचो मार तो ताका घालूंक लागलो. पुणून किशनान 
तोंडांतल्यान उतर काडलेंना, Sa दोळ्यांतल्यान एक दूक गळयलेंना. मार 
सोसूंक जायना जातकच फकत तो मान घुंबडायतालो. उप्पट भरिल्ले गाडयेचो 
बैल चिखलांत मुंगरतकच गाडयेकाराकडल्यान जसो मार खाता तसो तो मोन्यानी 
मार खातालो. कदम्बिनीक दिसतालें, ताका मार खावपाची सवंय आसा, 'पुणून 
खरी गजाल म्हळ्यार, हांगा येवचे पयलीं ताच्या साद्या आनी गोड सभावाक 
लागून केन्नाच कोणे ताका हात लेगीत लांवक नाशिल्लो. हेमांगिनीन आपले 
कुडीचीं सगळीं जनेलां धापिल्लीं, आनी लाकडाची मूर्त कशी ती जमनीर ओगी 

बसून राविल्ली. उमा किशनाक मार घालतात तें पळोंवक गेल्लें. ताणें येवन 
सांगलें, “मां, ताई म्हणटा किशनमामा व्हडलो जातकच दरोडेखोर जातलो 
तागेल्या गावांत एक देवी आसा खंय!' 


'उमा!' 


आपले आवयचें तें दुखेस्त उतर आयकून उमाक अजाप जालें. म्हऱयांत 
येवन ताणें म्हळे 'कितें जालें मां?” 


fod गो, सगळे मेळून अजुनूय ताका मार घालतात?” इतलें म्हणून ती 
तोंड जमनीक तेंकोवन पडली आनी रडूंक लागली. आवय wer तें पळोवन 
उमाय रडूंक लागलें. मागीर तें आवयचे Sia बसलें आनी पदरान तिचे de 
पुशीत ताणें ed, 'प्रसन्नाचे आवयन किशनमामाक भायर ओडीत व्हेला.' 


हेमांगिनीन आनीक कांयच म्हळेना. ती तशीच जमनीर पडून रावली. 
दनपरां दोन-तीन वरांचेर तिका कडकडून जोर भरलो. सांजेवेळा बिपीन आपले 
भावजेकडल्यान सगळी गजाल आयकून घेवन रागार जावन आयिल्लो, आनी 
नीट आपले कुडींत वतालो. इतल्यांत उमान wid येवन सांगलें, “Ai जोरान 
न्हिदल्या.' 


बिपिनान अजापान म्हळें, 'कितें? अशें ast जालें? तीन चार दीस जोर 
नाशिल्लो न्हय?” 


बिपिन आपले बायलेचेर मनांतल्यान खूप मोग करतालो. तो भियेवन 
आयलो. हेमांगिनी जमनीरूच पडल्या तें पळोवन, तिका हातुणार दवरची म्हणून 
तो तिका उबारूंक वतालो, इतल्यांत तिणें ad उगडले. थोडो वेळ घोबाच्या 
. तोंडाकडे पळेलें, आनी मागीर ताचे दोनूय via घट्ट धरून तिणें रडत ws, 
किशनाक आलाशिरो दियात, नाजाल्यार हो म्हजो जोर बचचो ना! दुर्गामाय 
म्हाका भोगशिचिना!' 


बिपिनान आपले पांय सोडोवन घेतले. मागीर तो तिचेम्हन्यांत बसलो; 
आनी तिच्या माथ्यावयल्यान मात भोंबडायत तिका समजांवक लागलो. हेमांगिनीन 

विचारलें, Rad मूं तुमी ताका आलशिरो?' 


बिपिनान आपल्या हातान तिचे दोळे पुशीत म्हळें, “तुका जाय तेंच 
_ करतलों. तूं पयलीं बरी जा!' 


हेमांगिनी कांयच उलयतनासतना हातुणाचेर वचून न्हिदली. रातीकडेन 
जोर न्हिवलो. 


दुसऱया दिसा सकाळीं उठून बिपिनान तिका जोर ना हें पळेलें आनी तो 
खोशी जालो. न्हावन-धुवन आनी च्याव घेवन तो पसऱयार वतालो, इतल्यांत 
हेमांगिनीन ताचे म्हऱ्यांत येवन म्हळें, “मार घाल्ल्यान किशनाक जोर आयला. 
ताका हांव आमगेर हाडटां.' 


बिपिनान ते गजालीक म्हत्व दिनासतना म्हळें, “ताका हांगा कित्याक 
हाइंक जाय? जंय आसा थंयच आसूंदी?' 

हेमांगिनी मातसो वेळ ओगी रावली आनी मागीर तिणें ea, 'काल रातीं 
तुमी म्हाका उतर Ra, ताका आलाशिरो दितले म्हणून.' 

बिपिनान मान हालोवन म्हळें, ‘al आमचो असो कोण? ताका घराकडेन 
हाडून पोसूंक जाय? तुगेलेंय जाल्यार चडूच आं!” 

बायलेची अवस्था पळोवन काल रातचें ताणे हय म्हणिल्लें. पुणून आज 
सकाळीं ताणें ते गजालीक साप्प न्हयकार दिलो. 


सत्री खांक्याक मारून वतां वतां ताणें म्हळें, नसती पिशेपणां करूं नाका. 
भाऊ आनी वयनी खूप रागार जातलीं.' 


हेमीगनीन शांत पुणून ठाम सुरांत म्हळें, A लोक रागार जावन ताका 
fea जिते मारतले? हांव ताका घेवन आयलें जाल्यार कोणाच्यान म्हाका 
आडांवक जायत? म्हजीं दोन भुरगीं आशिल्लीं. कालच्यान तीं तीन जालीं. हांव 
किशनाची आवय आसां!” 

‘at बरे, पळोवया तें!' अशें म्हणून बिपीन वचपाक भायर सरतालो 
इतल्यांत हेमांगिनी ताच्या फुड्यांत येवन उबी रावली आनी तिणें विचारलें, 
'तुमी ताका ह्या घरांत हाडूंक दिवचेनात?' 


'कुशीन सर, कुशीन सर! कसलीं पिशपणां करतां?' अशें म्हणून रागान 
दोळे व्हडले करीत तो वचूंक लागलो. हेमांगिनीन शिबूक उलो मारून सांगले, 
Aa वच, आनी एक बैलगाडी घेवन यो! हांव म्हगेले आवयगेर वतां.' 


“भंय दाखयता?' अशें म्हणून बिपीन पसऱ्यार गेलो. 


मर म्हणसर मार पडिल्ल्यान किशनाक जोर भरिल्लो, आनी चण्डीमंडपाचे 
एके कडेन शेंदरेच्या एका कुडक्यार तो बेशुद्ध कसो पडिल्लो. हेमांगिनीन ल्हवूच 
उलो मारलो, 'किशन!' 


किशन बेगिबेगीन उठून बसलो आनी ताणें विचारलें, 'कितें मदले ताई?' 
मागीर ताच्या चेऱयार हांसो फुललो. जोरूय ना आनी कसली पिडाय ना अशेतरेन 
तो उठून उबो रावलो आनी आपल्या खांद्यावयल्या तुवाल्यान शेंदरी फाफडीत 
ताणे म्हळे, “बस मदले arg!’ 


हेमांगिनीन ताका म्हऱ्यांत ओडलो, आनी आपल्या काळजाकडेन धरून 
=, 'तूं यो म्हजे बरोबर! आज तुका बरोबर घेवन हांव आवयगेर वतलीं.' 


a अशें म्हणून ताणें आपली तुटिल्ली बडी खाक्यांत मारली आनी 
आपलें पिंजिल्लें खोमीस खांदार उडयलें. 


हेमांगिनीच्या घरामुखार बैल-गाडी उबी आशिल्ली. किशनाक घेवन हेमांगिनी 
गाडयेंत बसली. गाडी गांवाभायर पावली तेन्ना फाटल्यान उले आनी किळांच्यो 
`आयकूंक आयल्यो. गाडयेकारान गाडी थारायली. घामान भिजिल्लो आनी तोंड 
सामके तांबडे जाल्लो बिपिन म्हऱ्यांत आयलो, आनी भियेत ताणें विचारले, 
“खंय qa?” 


हेमांगिनीन किशनाकडेन बोट दाखोवन म्हळे, 'हागेल्या गावांत वतां Y 

“परतून केन्ना येतली?' 
` हेमांगिनीन निश्चयी सुरांत म्हळें, 'जेन्ना देव धाडटलो तेन्ना!' किशनाकडेन 


-बोट दाखोवन तिणें फुडें म्हळें, 'जो मेरेन हाका खंयसरूय आलाशिरो मेळचोना 


तो मेरेन म्हज्यान एकली येंवक जावचेना. हाचे म्हर्‍यांतूच रावचें पडटलें.' 


बिपिनाक याद जाली. हाचे पयलींय एक दीस ताणे तिचें असलें रूप 
आनी असली उतरां आयकल्लीं. त्या दिसा मोती कुमाराल्या भावाचें कुळागर 
वाटावपाक सगळ्यांबरोबर ती एकटी झगडलेली. आनी हिवूय याद जाली, ती 
मदली सून उरूक ना, जिका कोणाच्यानूय भेश्टांवक जाता अशी! बिपिनान 
काकुळटेन So, “म्हाका Tara भोगोस आनी परतून चल!' 


हेमांगिनीन ताका न्हयकार दिवन म्हळे, 'तुमीच म्हाका गुन्याव भोगशियात! 
म्हगेलें येवजिल्ले काम जो मेरेन जावचेंना, तो मेरेन हांव हांगा घराकडेन 
पावचिना!' 


बिपिनान शांत Ran एक फावट तिगेल्या त्या रूपाकडेन पळेलें आनी 
मागीर फुडें वचून किशनाचो हात हातांत घेवन म्हळे, किशन, चल, तुगेले मदले 
भयणीक घराकडेन घेवन वच म्हज्या भावा! हांव सोपूत घेवन सांगतां, 'जे मेरेन 
हांव जितो आसां ते मेरेन तुमकां भावा-भयणीक कोणाच्यानूच वेगळी करूंक 
aa! चल भावा, तुगेले मदले भयणीक घेवन घराकडेन वच!! 
soo 

mada चटर्जी (1876 - 1938) नामनेचे बंगाली कथाकार 
आनी कादंबरीकार. भुरगेपणांत तांच्या वांट्याक अर्थिक विवंचना आनी 
निरशेवणी आयली. दोळे आनी संवेदना आशिल्लें मन Tad दवरून तांणी 
समाजांतल्या सगळ्या थरांतल्या लोकांची जीण लागसून नियाळळी. 
पिडित, उपेक्षित, शोशित, वंचित अशा भारतीय समाजाची आनी त्या 
काळाच्या हिंदू बायलांची दुःखां तांणी पळयलीं आनी तातुंतल्यान तांचें 
साहित्य निर्माण जालें. 


“मदली भयण' ही अशीच एक नवलिका. किशनची आवय 


मरतकूच निराधार जाल्ल्या किशनाक गांवातलोच एक मनीस, दुसऱया 
गांवांत रावपी सवती भयणीगेर कादम्बरीगेर घेवन वता. इत्सा नासून 
निरुपायान कादम्बरी किशनाक घरांत घेता. ताचेकडल्यान कामां करून 
घेता पूण ताका अन्नाक वळवळायता. शेजारच्या घरांत रावपी कादम्बरीची 
बापोलजाव हेमांगिनीक हें सोंसना. ती ताका आपणागेर हाडून दवरपाक 
तयार जाता. घोव विरोध करता तेन्ना किशनाक घेवन आपल्या कुळारा 


वचपाक तयार जाता. मानिल्लें आसलें तरी भावभयणांचें नातें कशे तरेन 


आसपाक जाय हें MAA बरेतरेन दाखयतात. 


श्री. नरेंद्र कामत, ह्या पुस्तकाचे अणकारपी स्वतः कोंकणी तशेंच 
मराठी भाशेंत बरोवपी एक लेखक आसात. तांगेलीं 'पारजतफुलां', 
'देवाची करणी', 'म्हापुरूस', माणकां-मोतयां', 'काणी एका रलाची', 
_ दिखदिण्यो काणयो', ‘aims म्हेडीक वाकडे नेम' अशी पुस्तकां 
उजवाडाक आयिल्लीं आसात. 

